

తిరిగొచ్చిన గాడిద

సికిందర్

లాల్ సగం కాలిన సిగరెట్ ను ఆస్మ్రేలో కుక్కి భుజా లెగ రేసి, అసహనంగా అన్నాడు. “మెడియర్! ఎందుకింత ఆలస్యం? వాళ్ళు వస్తామని చెప్పి ఇరవై నిమిషాలు గడిచాయి! పంజగుట్టనుంచి ఖైరతాబాదు రావడాని కింత టైము పడుతుందా!”

జాన్ చిన్నగా నవ్వాడు. “అత్తా కోడళ్ళిద్దరూ నువ్వా—నేనా అనుకుంటూ ముస్తాబవుతున్నారేమో? ఎవరికి తెలుసు!”

జాన్ మాటలకి లాల్ చిరాకు పడ్డాడు.

“ఒక వేళ వాళ్ళ మళ్ళ్య అలాంటి సోటీ వుంటే— అందుకిది సమయం కామా—సందర్భమూ కాదు!”

“అయితే మనసు మార్చుకోనుండాలి.....యిక రారేమో?”

“మనసు మార్చుకోవడాని కివి పెళ్ళిచూపులు కావు. చావు బ్రతుకుల దుర్ముహూర్తం! ఫాన్ లో ఆమె యేం

చెప్పింది?”

“కుమారుడు అపాయంలో వున్నాడని—అర్జంటుగా మమ్మల్ని చూడాలనీ!”

లాల్ కళ్ళు మెరిశాయి, “అక్కడే వుంది పాయింట్! తమ నెవరూ వెంటాడకుండా జాగ్రత్త తీసుకుంటూ వస్తున్నారు. అందుకే యీ ఆలస్యం. అర్థమేందా?”

“అర్థమేంది. యీ పాయింట్ నీకు ఆలస్యంగా తటింది.”

“అప్పుడప్పుడు నా మెదడు షికారుకెళ్తుంది.... లుక్, జాన్! దేశంలో అత్యాచారాలు చేయడానికి దుర్మార్గులు చాలా తెలివైన మార్గాల ననుసరిస్తున్నారు. సులభ పద్ధతుల్లో ప్రయోజనాలను సాధించుకోడానికి కుటుంబ చరిత్రల్ని తిరగేసి—ఎక్కడ వీక్ పాయింట్ వుందో కనిపెట్టి సరిగ్గా అక్కడే గురిచూసి కొడుతున్నారు. అలాటి అఘాతాలకి తట్టుకోవడం ముందూ వెనుకూ మగ దిక్కెవరూ లేని యిలాటి అత్తా కోడళ్ళ వల్ల గాను!”

బయట కారిడార్ లో అస్తవ్యస్తంగా అడుగుల చప్పుడు వినిపించడంతో జాన్ చెవులు రిక్కించి, “ఆడ పడుచు లొచ్చేశారు!” అన్నాడు.

లాల్ సెగ చేశాడు.

జాన్ వెళ్ళి డోర్ తీశాడు, “రండి! చాలా శ్రమ తీసుకొని వచ్చారు! మేమే అక్కడికి రావాలనుకున్నాం గానీ అదీ మరీ ప్రమాదకరం! వాళ్ళు మీ యింటిమీద నిఘా వుంచవచ్చు....”

“మమ్మల్ని అనుక్షణం కనిపెడతామని ఫోన్ లో

చెప్పారు.”

“అయినా మీరు వాళ్ళ కళ్ళలో కారం కొట్టారని నమ్మక మేనా?”

“అవును, మేం యింటి నుంచి తిన్నగా యిక్కడికి రాలేదు. దారిలో తెలిసినవాళ్ళ యింటి. కళ్ళి కారుని యింటి ముందు వదిలేసి, వెనుక దారిగుండా ఆటో ఎక్కి వచ్చేశాం!”

“చాలా సాహసం చేశారు!”

“నేనేమీ చెయ్యలేదు. అలా చేద్దామని సుమిత్ర చెప్పింది.”

జాన్ నవ్వి లోనికి దారి చూపించాడు.

ఇద్దరు స్త్రీలు లోనికి ప్రవేశించారు. వాళ్ళలో సుమారు యాభై ఏళ్ళ స్త్రీ కళ్ళు లాల్ మిద పడి, తేలికబడ మనసుతో వచ్చి ఎదురుగా కూర్చుంది.

మరో పాతికేళ్ళ యువతి, కళావిహీనంగా వున్న వర్చస్సుతో లాల్ నిమాస్తూ; సానుభూతి సహాయం కోసం తపించిపోతున్నట్లు అసహనంగా కదుల్తూ కూర్చుంది.

లాల్ వాళ్ళని అరక్షణం తదేకంగా చూశాడు. ఆ తర్వాత సిగరెట్ ఆప్రేలో కుక్కి అన్నాడు: “మొన్న రాత్రి మీ కుమారుడు అపహరించబడ్డాడని మీరు ఫోన్ లో చెప్పారు, మిసెస్ నళిని. మీ రింతవరకు పోలీసుల కందుకు తెలియజేయలేదు? కిడ్నాపర్స్ హెచ్చరించారా? అయితే ఇప్పుడు మమ్మలెందుకు కలుసు కున్నారు?”

నళిని నిట్టూర్చింది. “చెప్తాను, వాళ్ళు మాటి మాటికీ ఫోన్ లో బెదిరిస్తున్నారు! వాళ్ల షరతులు వింతగా వున్నాయి! యాభైవేల రూపాయలు నిన్న సాయంత్రం

అయిదుగంటలకి సరూర్ నగర్ చెరువులో పడెయ్యమని—”

“నో, నో, సరిగా చెప్పండి!”

సుమిత్ర అందుకుంది, “రెండు లీటర్ల కెపాసిటీ గల ఒక పాసిక్ జాడీ తీసుకుని-పొరదర్శకంకొనిది, గుండ్రటి ఆకారంతో-అందులో అన్నీ వంద రూపాయల నోట్లతో యాభైవేల రూపాయలు పెట్టి, మూత గట్టిగా బిగించి చెరువులో విసరమన్నారు.”

డిటెక్టివ్ లు చూపులు మార్చుకున్నారు.

“వెల్, ఇంకా?” లాల్ అన్నాడు.

“ఈ పని నిన్ననే చెయ్యమన్నారు. కానీ సాధ్యం కాలేదు. ఇవాళ చివరి అవకాశం ఇచ్చారు. నాలుగంటలకి కాగో బయలుదేరి, ఆ చెరువు దగ్గరికి చేరుకొని, గంటసేపు వెంట తెచ్చుకున్న తిసుబండా రాలతో పిక్నిక్ లా గడపాలట!”

“ఆ తర్వాత?”

“పిక్నిక్ అయ్యాక సరంజామా కాగో చేరుస్తూ, మానేవాళ్లకు ఆ డబ్బు గల జాడీ పనికిరానిదన్న భావం కలిస్తూ బలంకొద్దీ చెరువులో దూరంగా విసరాలట. ఆ తర్వాత కారెక్కి వెళ్ళిపోవాలట. అక్కడ వాళ్ల మనిషి మమ్మల్ని గమనిస్తుంటాడట. ఆ జాడీ స్వాధీనం చేసుకొన్న తర్వాత, చీకటిపడ్డాక ఆయన్ను క్షేమంగా యింటికి పంపిసారట—”

“బాగానే వుంది. ఇందులో మేమేం చెయ్యాలి? మీరు డబ్బు యివ్వలేని స్థితిలో వున్నారా? ఇవ్వదలచలేదా?”

“రెండూ కావు!” అంది సుమిత్ర, “కిడ్నాపర్స్ ని

నమ్మకూడదు! ప్రాణాన్ని, బేరానికి పెట్టి డబ్బు గుంజే
పరమ దుర్మార్గులు! డబ్బిచ్చాక ప్రాణానికి క్షేమం
వుంటుందని గ్యారంటీ లేదు! తమ ఆనవాల గురించి తెలి
సిన బందీని వదిలేడంకంటే, తమ కేమాత్రం విలువలేని
ఆతని నిండు ప్రాణాన్ని బలిగొనడమే వాళ్లకు క్షేమం!
ఇలాటి సంఘటనలు నేను పత్రికల్లో చాలా చూశాను.”

జాన్ కల్పించుకున్నాడు, “అంటే, డబ్బు తీసుకొని
చంపేసి పారిపోతా రంటారా? మీ ఆసుమానం
బహుశా—”

“నా ఆసుమానం కాదు! అందుకు నిదర్శనం వుంది!”
సుమిత్ర బ్యాగు తెరిచి మూడు ఫోటోలు తీసి టేబిల్
మీదకు విసిరింది, “ఆ ఫోటోలు చూడండి!”

లాల్ వాటి నందుకొన్నాడు.

ఆ ఫోటోల్లో ఒక యువకుడు వెలకిలా పడివున్నాడు.
ఆతని జుత్తు, ముఖం, ఛాతీ, షర్టు.... రక్తంలో తడిసి
వున్నాయి. కళ్ళు మూసుకొని బాధ అనుభవిస్తున్నాడు.
లాల్ వాటిని చూశాడు. మార్చి మార్చి చూశాడు.
భూతద్దంలో పరీక్షగా చూసి చిన్నగా ఈల వేశాడు.

జాన్ చెయ్యి జాపి ఫోటో అందుకోబోయాడు.
లాల్ మృదువుగా నవ్వి, వారినూ, సొరుగులో దాచాడు.

“వెల్, ఇవెప్పు డందాయి?”

“ఇందాకే—పది గంటలకు” అంది సుమిత్ర.

“ఎలా అందాయి?”

“కవర్లో పెట్టి, ఎవరూ చూడకుండా తలుపు సందు
లోంచి విసిరి వెళ్ళిపోయారు. అది లోనికి పడ్డప్పుడు
మేం చూడలేదు. లేకపోతే వెంటనే తలుపు తీసే
వాళ్లం—గొడవయ్యేది. మిస్టర్ లాల్, నిన్న డబ్బుం

దివ్యకపోతే రాక్షసులు మావార్ని హింసించి ఆ ఫోటోలు తీసి పంపారు. ఇప్పుడు చెప్పండి, ఆయన్ను ప్రాణాలతో వదులారా?”

“నిన్ను డబ్బెందు కివ్వలేదు?”

“మొదటినుంచీ చెప్పాను,” అంది సుమిత్ర గొంతు సవరించుకొని, “మొన్న రాత్రి ఆయన చాలా సేపటివరకు యింటికి రాలేదు—అది మామూలే. ఇంతలో 11 గంటలకి ఫోన్ వచ్చింది.... ఫోన్ లో మాకు తెలియని కంఠం ఒకటి మా వార్ని క్షేమంగా ఒక చోటుకి తరలించామని చెప్పింది. తాము చెప్పినట్లు చేస్తే ఏ, అపాయమా వుండదని హామీ యిచ్చింది. ఆయన కారు సెక్రటరీయేట్ దగ్గర వుందనీ, యెవరైనా పంపించి రప్పించుకోమనీ, ఈ సంగతి మాయిద్దరికి తప్పించి మూడవ వ్యక్తికి తెలిస్తే ఏర్పడే పరిణామాల్ని నివరించడం తన కిషంలేదనీ చెప్పింది. అంతే—రేపు వుదయం మళ్ళీ ఫోన్ చేసామని చెప్పాక లెసు కట్ అయింది.”

“ఆప్పుడేం చేశారు?”

“విపరీతంగా భయపడ్డాం! ఈ సంగతి ఎవరికీ చెప్పలేదు! ఆ రాత్రి నిద్రలేదు! మర్నాడు ఉదయమంతా ఫోన్ కోసం ఎదురుచూశాం. కానీ మధ్యాహ్నం మూడు గంటలకు వచ్చింది. డబ్బు ఎలా చెల్లించాలో చెప్పాడు. కానీ—అంత తక్కువ వ్యవధిలో ఆ డబ్బెక్కడనుంచి తేవాలి? అప్పటికి బ్యాంకులన్నీ మూసేస్తారు! ఈ విషయం చెప్పాను. వాడు ఒప్పుకోలేదు—రేపటికి వాయిదా వేయడానికి.

“మేం ఏమీ చేయలేని స్థితిలో పడ్డాం! మా మేనేజర్ రావ్ కు డబ్బుకోసం ఫోన్ చేశాం. ఆతను నిల్వ ఏమీ

లేదన్నాడు. మర్నాడుదయం బ్యాంకు తెరవగానే తెస్తానన్నాడు. మాకేమీ పాలుపోలేదు! వాళ్ళు నిన్న సాయంత్రమూ, రాత్రీ ఫోన్ చేసి; చెప్పినట్టు చెయ్యనందుకు ఫలితం చూస్తామని బెదిరించారు. ఇప్పుడీ ఫోటోలందాయి. ఇవి అందిన ఆయిదు నిమషాలకు మళ్ళీ ఫోన్ చేసి, ఇక నేనా డబ్బు చెల్లించకపోతే—మావార్ని మర్చిపోమ్మన్నాడు!”

“వెల్, మీరలా చెయ్యరనుకుంటాను....”

“లేదు! ఇప్పుడు మా దగ్గర, డబ్బు వుంది! మేనేజర్ తెచ్చి ఇచ్చాడు. దాన్ని వాళ్ళ మొఖాన కొడతాం! కానీ నా కొక్కటే భయంగా వుంది! ఆయన్ను ప్రాణాలతో వదులారా అని! ఆయన తిరిగివచ్చి వాళ్ళ ఆనవాలు పోలీసులకు చెప్పవచ్చు! ఆ భయంతో వాళ్ళాయన్ని—మిస్టర్ లాల్—ఈ భయంతోనే నేనింత రిస్క్ తీసుకొని అత్యయ్యతో ఇక్కడికొచ్చి మీ సహాయం కోరుతున్నాను. ఆయన తిరిగి వచ్చాక పోలీసులకు చెప్పరు! ఎవరికీ చెప్పరు! ఇది కిడ్నాపర్స్ నమ్మేలా చేసి ఆయన్ను క్షేమంగా తప్పించండి!”

లాల్ అన్నాడు, “మీ ర న వ స ర భయాలతో అపాయం తెచ్చుకుంటున్నారు. కిడ్నాపర్స్ ఆయన్ను చంపరు! ముమ్మాటికీ చంపరు! అరమేందా? ఇది నా హామీ! నిశ్చింతగా వుండండి. ఆయన పేరేమిటి?”

“నరేష్ — నరేష్ కుమార్” అంది నళిని గొంతు పెగుల్చుకొని, “వాడికి బాధ్యతలేవు! సమస్యలేవు! ఇంటి గురించీ, వ్యాపారం గురించీ ఏమీ పట్టించుకోకుండా తిరుగుతాడు! అంతా నమ్మకస్తుడైన రావ్ చేతులమీదే నడుస్తోంది. వాడు తండ్రి పోయాక బుద్ధులు మారి దారి

కొస్తాడనుకున్నాను. అలా జరుగలేదు! వాడి స్నేహితులూ తిరుగుళ్లూ, ఖర్చులూ మితిమీరిపోయి పూరిగా చెడిపోయాడు! చివరికి పెళ్ళిచేస్తే వారికొస్తాడనుకున్నాను. అదీ వమ్ము అయింది! ఈ సంవత్సరంనుంచీ సుమిత్ర ఏ సుఖమూ నోచుకోకుండా ఏ సిలికొచ్చిందో మీకు తెలియదు! అంతా తెలిసీ నేనామె గొంతు కోశాను!”

“ఓహో, అత్తయ్యా మీరలా మాట్లాడకండి!” సుమిత్ర వారించింది.

“నీకేం తెలుసు! నేను పాపిష్టిదాన్ని!” అర్పింధి నళిని ఉద్రేకంగా, “మిస్టర్ లాల్, మీరు వాణ్ణి గండం లోంచి లాగి బుద్ధి నేర్చుకునేలా చూడండి!”

“అలాగే. బయట నరేష్ ఎక్కడ గడుపుతాడు? స్నేహితులెవరు?”

“ఎక్కడ గడుపుతాడో దేవుడెరుగు! కానీ ఎక్కువగా అంబాసిడర్ హోటల్ లోనే పడివుంటాడని విన్నాం. రిసెప్షన్ లో సలీంతో ఎక్కువ స్నేహం వుందట. ఇంకెవరున్నారో మీకు తెలియదు!”

“మంచిది, మీరిక జాగ్రత్తగా వెళ్ళండి. కాస్ట్రోపట్ల మీకు ఫోన్ చేసి ఏం చెయ్యాలో సూచనలిస్తాం. వాటిని మీరు తూచా తప్పకుండా పాటించాలి. ఏమంటారు?”

“అలాగే లాల్! నాకు నమ్మకముంది! మీరు వాణ్ణి క్షేమంగా ఆప్పగిస్తాడు!” నళిని బ్యాగులోంచి ఒక నోట్ కట్ట తీసి, టేబిల్ మీద వుంచి లేచి నిలబడింది.

2

“వెల్, ఏమిటి నీ అయిడియా పార్ట్ నర్?” వాళ్ళిద్దరూ నిష్క్రమించాక అడిగాడు జాన్.

లాల్ నవ్వి సారుగులోంచి ఆ ఫోటోలు తీసి, టేబిల్

మీద పడేశాడు. “ఈ జోక్ చూడు! నవ్వకపోతే చంపు తాను.”

జాన్ తికమకగా వాటిని అందుకున్నాడు. వాటిని చూసి కళ్లు విశాలమయ్యాయి. “గాడ్!” అన్నాడు పెద్దగా. లాల్ భూతదం అందించాడు. జాన్ ముఖం చిటిచూ దానితో పరీక్షగా చూశాడు. వాటిని వంతుల వారిగా చూసి, “వాట్ — ఇది ర కంకాడు! టొమాటో కెచప్!” అనరాచాడు.

“ఎలా వుంది జోక్?”

జాన్ పగలబడి నవ్వాడు. “వండర్ఫుల్! వీళ్ళని అదరగొట్టడానికి ట్రిక్ చాలు.”

లాల్ అన్నాడు: “అది ర కంకాడు. నరేష్ ని గాయ పర్చలేదు. స్పృహ పోగొట్టి, టొమాటో కెచప్ జల్లి ఈ ఫోటోలు తీశారు — ఇది క్లయింట్స్ కు తెలియదు. తెలిస్తే నిర్లక్ష్యంగా ప్రవర్తించారని అప్పుడు వీటిని నీ చేతికివ్వలేదు. ఎట్టి పరిస్థితిలోనూ కిడ్నాపర్స్ నరేష్ ని చంపరని ఈ ఫోటోలవల్ల తెలుస్తోంది. పిరికివాళ్ళా? ఏమో! కానీ జాన్, ఇప్పుడు మనం శత్రువుల శిబిరంలో కలకలం రేపే పథకం తయారుచేసి తుపాకీ తూటాలా వదలాలి —”

జాన్ గెండు క్షణాలు ఆలోచించి, “వెల్ — నీ అయిడియా ఏమటో చెప్పు!” అన్నాడు.

లాల్ లేచి పచ్చాడుచేస్తూ చెప్పాడు: —

“కిడ్నాపర్స్ పాను చాలా ఇంట్రెస్టింగ్ గా వుంది. ఇందులో మనం పుల్లలు పెట్టడానికి చాలా అవకాశాలు వున్నాయి. ఎక్కడైనా నేరం జరుగుతోంటే మానూ వూరుకోకుండా, దాన్ని నివారించి నేరస్తుల్ని శిక్షించడం మన ధర్మం గనుక, ఈ కిడ్నాపింగ్ బిజినెస్ లో మనం

జోక్యం చేసుకోక తప్పదు.

“కాబట్టి ఈ వ్యవహారంలో మనం డబ్బు పాత్ర లేకుండా నరేష్ ని రక్షించి, కిడ్నాపర్స్ ని పట్టుకొనేందుకు ప్రయత్నించాలి. కిడ్నాపర్స్ కోరినట్లు మనం జాడీలో డబ్బు పంపడం లేదు. ఖాళీ జాడీ బహుకరిసాం! విసిరి నప్పుడు గాలి నిరోధాన్ని ఛేదించుకొని ప్లాస్టిక్ జాడీ దూరంగా వెళ్ళలేదు గనుక — దానిలో నీళ్ళు నింపాలి.

“నువ్వెంటేనే ఈ పని చేసి సుమిత్రకు ఫోన్ చెయ్యి. ఇంట్లో పనిమనిషి వుంటే మూడు గంటలకు వెచ్చాల కొట్టుకు పంపమను. దాని అడ్రసు తెలుసుకొని, ఆ సమయానికి అక్కడికి చేరుకొని ఆ జాడీ ఆమెకిచ్చి ఇంట్లో ఇవ్వమను. డబ్బు ఇంట్లోనే వుంచి, ఆ జాడీలో సరూర్ నగర్ చేరుకొని కిడ్నాపర్స్ చెప్పినట్లు చెయ్యమను. ఓ.కే.?”

“ఓ.కే!”

“వెల్, ఆ తర్వాత నీ గర్ల ఫ్రెండ్స్ లో తెగువ, సాహసం గల మె నెన్నుకో. ఆమెకు ముఖ్యంగా ఈత వచ్చి వుండాలి. నువ్వు మారువేషంలో హిప్పీలా ఆమెతో ఆమె కారులో — ఆమెకు కారు లేకపోతే మరెక్కడైనా అడుక్కొని — సరూర్ నగర్ చేరువు దగ్గరకి నాలుగు గంటలకలా చేరుకో. నీవెంటే కేమేరా, బైనాక్యులర్స్, రెఫ్లిల్ వుండాలి.

“కిడ్నాపర్ ఆ ప్రాంతాలే వుంటాడు కాబట్టి అతని కంట బడకుండా జాగ్రత్తగా మెలగాలి. ఒకవేళ కన్పించినా పట్టించుకోనట్లు నటించాలి. రెఫ్లిల్ కన్పించనివ్వ కూడదు! నీ ఫ్రెండ్స్ ని ఫోటోలు తీస్తూ, తాగుతూ, కబురు చెప్తూ, చెట్లచాటున గడిపెయ్యి—

“ఈ లోపు సుమిత్ర వాళ్ళు వచ్చి పార్టీ చేసుకొని వెళ్ళిపోతారు. వెళ్ళూ జాడీని చెరువులో విసురుతారు. దాన్ని నువ్వు బై నాక్యులర్స్ లో గమనించాలి. వాళ్ళు కారెక్కి వెళ్ళిపోయాక కిడ్నాపర్ రంగంలో దూకుతాడు.

“కానీ, అంతకు ముందే మీరిద్దరూ బయటకొచ్చి కేరింతలతో అరుపులతో కటలెంబడి పరిగెత్తాలి. నీ ఫ్రెండ్ చెరువులో దూకేసి జాడీ కేసి ఈత కొట్టాలి. కిడ్నాపర్ కంగారుపడి వెనుకాడుతాడు. కానీ పారిపోడు. ఆ జాడీ దక్కించుకు నేందుకు నీటో దూకేస్తాడు. అప్పుడు నీ చేతిలో రైఫిల్, మెల్కో కెమెరా, బై నాక్యులర్స్ వుంటాయి.... వాళ్ళిద్దరూ జాడీని దక్కించుకు నే ప్రయత్నంలో ఎదురెదురుగా ఈదుతూ వస్తుంటారు. నువ్వు రైఫిల్ తో జాడీని గురిచూసి షూట్ చెయ్యాలి. ఒకటి—రెండు—మూడు—చాలు! మూడు తూటాలతో జాడీ చిలులుపడి మునిగి పోతుంది.”

“అప్పుడేం జరుగుతుంది?”

“జాడీ మునుగుతోంటే దానికోసం కిడ్నాపర్ కూడా మునుగుతాడు. నీ ఫ్రెండ్ కూడా మునగాలి. కాసేపు పెనుగులాడి దాన్ని అతనికే వదిలెయ్యాలి. అతను పెక్కితేలి ఒడ్డుకేసి ఈతకొడతాడు. నీ ఫ్రెండ్ వెంటాడుతుంది. నువ్వు వాళ్ళు గట్టెక్కేచోట కెమెరాతో సిదంగా వుండాలి. నీ ఫ్రెండ్ గట్టెక్కగానే ‘ఓహో! ఏవూ బ్యూటిఫుల్ యూ ఆర్!’ అనర్చి స్నాప్ లాగాలి. ఆ ఫోటోలో కిడ్నాపర్ కూడా రావాలి.

“దట్నాల్, జాన్. ఆ తర్వాత మీరిద్దరూ కాస్సేపు రెసుతీసుకొని వచ్చేయాలి.”

“మరి కిడ్నాపర్?”

“అతన్ని వదిలెయ్యాలి. జాడీకోసం అతని పాటు మీ ఇద్దరికీ అనుమానం కల్పించవచ్చన్న భయంతో అతను నేరుగా సావరానికి వెళ్ళాడనుకోను. కాబట్టి వెంటాడడం దండగ!”

జాన్ తలూపాడు.

“అతన్ని వెంటాడి సావరం కనుక్కోనే అవసరం లేకుండానే నరేష్ కుమార్ తిరిగి వస్తాడు. నీ పానువల ఆ ఖాళీ జాడీ కిడ్నాపర్స్ లో తగాదా తేస్తుంది. డబ్బు కోసం పంపిన ఖాళీజాడీతో తిరిగివస్తే అతని అనుచరులు నమ్మరు. డబ్బు కాజేసి బూటకపు కథ అల్లాడనుకుంటారు. జాడీమీద కాల్పులు ఆతనే సృష్టించాడనుకుంటారు. లేదా—హిప్పీ జంట పానకంలో పుడకల్లా ఆ జాడీమీద దాడిచేస్తే ఆ అవకాశాన్ని అతను వినియోగించుకున్నాడనుకుంటారు.

“ఇంకా నేను తీసే ఫోటో వాళ్ళలో కలవరం పుట్టిస్తుంది. వాళ్ళ హెచ్చరికను సుమిత్ర పూరిగా పాటించి తన బాధ్యత తీర్చుకుంది గనుక, మళ్ళీ డబ్బుకోసం బెదిరించరు. అలా చేస్తే ఆమె మతి కోల్పోయి పోలీసుల దగ్గర కెళ్ళడం భాయం! పోలీసులు రంగంలో దిగారంటే—నేను తీసిన ఫోటో వాళ్ళ చేతిలో పడిందంటే—ఆ ఫోటోలో ఫోజిచ్చిన ఆ ఒక్క బ్రూట్ వల్ల తామంతా పటుబడతామని పానుకు గుడ్ బై కొట్టి పారిపోతారు. అంతేనా?”

“అంతే! అది నా వూహ. దాన్ని నువ్వాచరించాలి. ఇందులో చిన్నచిన్న సవరణల్ని సమయానుకూలంగా

నువ్వే స్వయంగా చేసుకోవాలి.”

“బాగానే వుంది. మరి నువ్వేం చేసుంటావు? ఇక్కడ కూర్చొని గోళ్ళు క తిరించుకుంటావా?”

లాల్ నవ్వాడు. “నాణేనికి రెండు వెపులాంటాయి: ఒక వెపు నువ్వు చూడు, రెండో వెపు నేను. అంబాసిడర్ హోటల్ కెళ్ళి నరేష్ కలాపాల గురించి ఆరాతీస్తాను, ఓ.కే?”

3

ఆరంభ సుల హోటల్ అంబాసిడర్ ఆవరణలో కారు దిగి లాల్ చకచకా నడిచాడు.

ఇంతలో నాలుగో అంతస్తులో కొద్దిగా తెరిచివున్న ఒక గది కిటికీ రెక్కలు ఒక్కసారిగా అమాంతం తెరచు కొని, ఒక యువతి గుండ్రటి తల బయటికొచ్చి క్రిందకు చూసింది.

లాల్ రిసెప్షన్ లోకెళ్ళి కాంటర్ దగ్గర ఆగాడు. అక్కడ రిజిస్టర్ లో ఏవో ఎంట్రీలు చేస్తూ తంటాలు పడు తోన్న క్లర్క్, తలెత్తి ప్రశ్నార్థకంగా చూశాడు.

లాల్ చిన్నగా నవ్వి, “మిస్టర్ సలీం?” అన్నాడు.

“మిస్టర్ పాల్” అన్నాడతను, “సలీం లోపల వున్నాడు. ఏం కావాలి?”

“పర్సనల్” అని వదిలేశాడు లాల్.

వెనుక అడుగుల అలికిడయింది. ఒక యువతి గబగబ నడిచి వస్తోంది. లాల్ ఆమెని చూశాడు: ఇరవై ఏళ్ళుంటాయి. చామసన్ ఛాయ వర్ణంలో ఆకరణీయంగా వుంది.

ఆమె దగ్గరికి వచ్చి, నవ్వి, “మీరు లాల్ కమా?” అంది.

లాల్ తలూపాడు.

“నమ నే! మీ ఫోటో చూశాను - నా పేరు నస్రీన్, కడపనుంచి వచ్చాను....”

“యస్?” లాల్ అడిగాడు ఆస కిగా.

“మిమ్మల్ని బయట కారు దిగుతోంటే చూశాను— ఈ హోటల్ లో మేం మూడు రోజులనుంచి వుంటున్నాం. మిమ్మల్ని గదిలోంచి చూసి వెంటనే గురుపట్టాను. లాల్ అండ్ జాన్ జంట డిటెక్టివ్స్ లో మీ రొకరు—కాంతి లాల్ ఖన్నా!”

లాల్ నవ్వాడు. “గ్లాడ్ టు మీటూ! మీరిక్కడెం చేస్తున్నారు?”

“నాన్నతో వచ్చాను—ఆయన బిజినెస్ పనిమీద వచ్చారు. నేను చదువుకుంటున్నాను. మీ రెప్పుడై నా కడప వచ్చారా?”

“లేదు.”

“వ నే మా ఇంటికి రండి!”

“అలాగే!”

ఆమె ఆటూ ఇటూ చూసి ఛటుక్కున ఇంకా దగ్గరగా జరిగింది:

“మా వూరనుంచి ఒక కిరాతకుడిక్కడ తిరుగు తున్నాడు. మీ ర తన్ని పట్టుకొంటారా?” అంది రహస్యంగా.

“ఎవరతను?” లాల్ అడిగాడు అంతే రహస్యంగా.

“ఆచారి” అంది నస్రీన్.

“మీ వూళ్ళో ఏం చేస్తుంటాడు?”

“కిరాతకాళు చేస్తుంటాడు.”

“అతన్ని మీ రెక్కడ చూశారు?”

“ఈ హోటల్ లో నే— మొన్న రాత్రి.”

“అతన్ని పోలీసులు గాలిస్తున్నారా?”

“లేదు-వారం క్రితంవరకూ కడపలోనే వున్నాడు.”

“ఇప్పుడతన్ని ఎందుకు పట్టుకోమంటున్నారు?”

“ఎందుకేమిటి! కిరాతకులైనందుకు పట్టుకుంటారు!”

లాల్ పగలబడి నవ్వాడు: “వెల్! డిటెక్టివ్ లకి దొంగల్ని, హంతకుల్ని పట్టుకోవడం తప్ప మగో న్యాయపకం లేనట్టుంది! కన్నిసే చాలు, లేని సమస్యలు కూడా కల్పించుకొని ఏకరువు పెడతారు! మీలాంటి అందమైన అమ్మాయిలు నేరసుల గురించి ఆలోచించ కూడదు. మరేదే నా అందమైన సహాయం కోరి రిలీఫ్ కల్పించండి! లైఫ్ ఫూర్ గా యాంత్రికమైపోయింది!”

ఆమె లాల్ ని నొచ్చుకుంటూ చూసింది. “క్షమించండి.... అయితే సాయంత్రం నన్ను కార్లో తిప్పుతారా- ఈ సిటీ నాకు కొత్త?”

“ఇట్ విల్ బి ఎ పెజర్!” అన్నాడు లాల్ తలెగ రేసి. ఇంతలో కాంటర్ వెనుక వేగంగా నడిచి వస్తున్న పాలి కేళ్ళ యువకుడిని చూసి మళ్ళీ అన్నాడు, “వెల్ నస్తీన్! మీతో కాలక్షేపం కాలం తెలియకుండా చేస్తుంది. నో కిప్పుడు ముఖ్యమైన పని వుంది. మీరు గదిలో నాకోసం ఎదురు చూస్తుంటారా— సాయంత్రం వచ్చి తీసికెళ్తాను?”

ఆమె తలూపి, మెరుస్తున్న కళ్ళతో లాల్ ని చూసి, వెనక్కి తిరిగి వడివడిగా అడుగులేసింది.

ఆమె కనుమరుగయ్యాక లాల్ ఆ యువకుడివైపు తిరిగాడు.

అతను నోరు పెద్దగా తెరిచి అర్చాడు: “వాట్! మీ రెక్కడనుంచి వూడిపడ్డారు!”

“వూడిపడ్డేదు—వచ్చి పడ్డాను—మీకోసం. మీరు

మిస్టర్ సలీం కదూ?”

“అవును! డిటెక్టివ్ లాల్! వెల్, నాకోసం వచ్చారా?”

“అవును. మీతో బిజినెస్ మాట్లాడాలి.”

“వాట్ బిజినెస్?”

“నరేష్ కుమార్ గురించి—అతను మీ ఫ్రెండ్.”

“అవును, అతని కేసుంది?”

“రెండు రోజులనుంచీ యింటికి రావడంలేదు. అతని జాడ తెలుసుకోవాలి. మాయమైన రోజు—మొన్న రాత్రి—అతనిక్కడికొచ్చాడా?”

“వచ్చాడు. అతనితో మరో ఇద్దరున్నారు: పాల్, సుకుమార్ లు. రాత్రి 10:30 కి ఇక్కడినుంచి వెళ్ళిపోయారు.”

“ఇక్కడి కెప్పడొచ్చాడు?”

“తొమ్మిది గంటలకు. మిస్ కామిని ప్రోగ్రాం చూసి పదిన్నరకు వెళ్ళిపోయాడు.”

లాల్ ఒక్కక్షం ఆలోచించాడు.

“పాల్, సుకుమార్ ఎక్కడుంటారు?”

“పాల్ సనత్ నగర్ లో వుంటాడు” అని అడక్కముందే అడ్రసు వ్రాసి, లాల్ కందిస్తూ మళ్ళీ అన్నాడు సలీం: “సుకుమార్ గురించి నాకు తెలియదు.”

“సరే, నరేష్ రోజూ ఇక్కడికొస్తాడా?”

“కొత్త డాన్సర్ వస్తే బోరు కొట్టేదాకా వస్తాడు.”

“మిస్ కామిని ఎప్పుడొచ్చింది?”

“పది రోజులైంది.”

“ఎటువంటిది?”

“అది చెప్పకూడదు. వాళ్ళ గుణం గురించి యెలాటి

వ్యాఖ్యానాలూ చేసి వ్యక్తిత్వాన్ని కించపర్చటం మా అభిమతం కాదు.”

“నరేష్ ఆమెతో స్నేహం చేశాడా?”

“ఆమె స్నేహాన్ని తిరస్కరించే దెవరు? డబ్బు వెద జలగల వాళ్ళేవరే నా కాంక్షిస్తారు!”

“నరేష్ వెదజలుతా డనుకుంటాను—”

“అవును. ఆమెతో బాగా స్నేహం చేశాడు. అతి త్వరలో ఆమె నిక్కడనుంచి ఎగ రేసుకుపోతానని నాతో ఒకసారి చెప్పాడు.”

“ఐసీ....ఐసీ....”

“వాడ్డూ యూ సీ, మిస్టర్ లాల్?”

“నెవర్ మెండ్. మొన్న రాత్రి అతను కేవలం డాన్సు చూసి వెళ్ళిపోయాడా? ఆమెతో గడపలేదా?”

“లేదు—ఆ రాత్రి ఆమె ఆరోగ్యం చెడింది. గుండె జబ్బు వుంది. సన్నగా పోటు ప్రారంభమైతే పో మధ్యలో వదిలేసి గది కెళ్ళిపోయింది.”

“ఇప్పుడు కోలుకుందా?”

“అది మామూలే. కానీ, ఏ ట్రిగ్గర్ మైనా ఆమెకు ప్రాణాపాయమే!”

“ఆమెను నే నొకసారి చూడాలి” అన్నాడు లాల్ మిస్ కామిని గది ఆరో అంతస్తులో చివర్న వుంది. సలీం బెల్ నొక్కగానే తలుపు తెరిచి ఆమె దర్శన మిచ్చింది. ఆమె వయసు 20 మించదు. మంచి సౌష్ట్యం గల శరీరం. లేత వయసులోనే చవిచూసిన నికృష్టపు జీవితానుభవాల ఛాయలు ఆమె కళ్ళలో ప్రతిఫలిస్తున్నాయి.

సలీం ఆమెను లాల్ కి పరిచయం చేసి నిష్క్ర

మించాడు.

“మిస్ కామినీ, మీరు నరేష్ ని ప్రేమిస్తున్నారా?”
అడిగాడు లాల్ సూటిగా.

ఆమె తలూపింది.

“అది చెప్పడానికి సందేహించను!” అందామె నిశ్చయంగా, “ఇంతవరకూ నన్ను పొందేవాళ్ళనే గానీ—
చేపట్టగల ఒక్క ధీరుణ్ణి చూడలేదు! ఏ లైక్ హిమ్
వేరీమిచ్. అతని ధైర్యాన్ని మెచ్చుకోకుండా వుండ
లేను! నా జీవితం ఏమిటి? అంతా కృత్రిమం!.... నా పేరు,
నా వేషం, నా మాటలు, నా నవ్వు.... అంతా కృత్రిమం!
.... ఇక సహించను. నా జీవితాన్ని సహజంగా అనుభవిం
చాలి! మిగిలివున్న కొద్ది యవ్వనాన్ని నా మనసుకు తృప్తి
కలిగే రీతిలో ఖర్చు చేయాలి!.... దాన్ని ఆస్వాదించగల
అర్హత గలవాడు నాకు నరేష్ ఒక్కడే కనిపిస్తు
న్నాడు.”

“కానీ నరేష్ కు పెళ్ళయింది.... ఈ సంగతి మీకు
చెప్పలేదనుకుంటాను.”

“చెప్పాడు— భార్య తల్లి కట్టకట్టుకుని గండి పేటలో
దూకినా తనకేమీ పట్టదనికూడా చెప్పాడు. నా బ్రతుకు
తిరిగి వికసించబోతోంది.... నాది స్వార్థం. సాటి ఆడ
దాని జీవితం గురించి నే నిప్పుడు ఆలోచించను!”

“మీ రిద్దరూ యొక్కడి కెళ్ళాలనుకుంటున్నారు?”

“యొక్కడికే నా! స్వతంత్రంగా జీవించడానికి
లోకంలో చాలా చోటు వుంది—కదూ?”

“కానీ, ఇప్పుడొక సమస్య వచ్చి పడింది సిస్టర్.”

“సిస్టర్! మీరు నన్ను సిస్టర్ అన్నారా?”

“అనకూడదా? సమస్య వినండి!”

“చెప్పండి.”

“నరేష్ కన్పించడంలేదు, మొన్నటినుంచి.”

“ఎక్కడి కళ్ళాడు?”

“అది తెలిస్తే మీ దగ్గరి కెందుకొస్తాను!” లాల్ నవ్వాడు.

“అంటే మీ రనేది—యెవరికీ చెప్పకుండా వెళ్ళిపోయాడా?”

“అవును. మొన్న రాత్రి మీకు గుండెపోటు వచ్చిందని విన్నాను. వియాం సారీ, అప్పుడు నరేష్ మిమ్మల్ని కలిశాడా?”

“ఇక్కడే కలిశాడు. చాలా కంగారు పడాడు. నా జబ్బు గురించి అతనికి తెలుసు. అయినా వెనుకంజవేయలేదు! ఇక ఈ వృత్తికి స్వస్తి చెప్పమని బలవంతం చేశాడు. రెండు రోజుల్లో నన్నిక్కడి నుంచి తీసికెళ్ళిపోయి నా గుండె జబ్బు నయం చేయిస్తాడట! నేనూ ఓ మనిషిగా గురింపబడుతానని ఎప్పుడనుకున్నాను!”

హఠాత్తుగా ఆమె కళ్ళు ఉలిక్కిపడ్డాయి. ముఖం ఎర్రబడింది.

“ఏమిటి?” లాల్ అడిగాడు.

“నరేష్ నన్ను హెచ్చరించాడు!” అర్పిందామె ఒక్కసారిగా. “తన నెవరో రహస్యంగా వెంటాడుతున్నట్టు చెప్పాడు! అత నెవరో స్పష్టంగా చూడలేదుగానీ, ఆ నీడవల్ల మా ఇద్దరికీ ప్రమాదం వుందని చెప్పాడు! పాను చెడుతుందట! నన్ను గది కదలవద్దన్నాడు! బహుశ ఆ నీడను అతని తల్లి నియమించి వుంటుంది—అ భయంలో నరేష్ ఎక్కడికైతే నా పారిపోయి వుంటాడు! ఓహో! మళ్ళీ నా బ్రతుకు మొదటికే వచ్చింది!”

మిస్ కామిని నిస్సహాయంగా, విరక్తిగా, చేతిలో వున్న గాజుగాసుని విసిరికొట్టి, సోఫాలో కూలబడింది.

4

సాయంత్రం అయిదు గంటలకు క్రిం కలర్ లో 'మెరుస్తున్న ఫియెట్ కారొకటి ఇరువెపులా డోర్స్ మీద 'టిసిడివ్' అన్న ఎర్రటి అక్షరాలతో సిటీలోని రోడ్లన్నీ పిచ్చి పిచ్చిగా తిరిగేస్తూ, గమ్యం తెలియక గగనంలో సందిగంగా విహరిస్తున్న ఒంటరి పక్షిలా సాగిపోతోంది....

కార్లో డిటెక్టివ్ లాల్ ప్రక్కన కూర్చున్న నస్రీన్, అతని మాటలు వూపిరి బిగబట్టి వింటోంది.

లాల్ కొన్ని శతాబ్దాల చారిత్రాత్మక కట్టడాల నుంచీ నేటి నూతనాకాశాహార్యాల వరకూ నగరాన్ని ఊణంగా వివరిస్తూ, వరిస్తూ, చివరికి, "ఉఫ్ ఫ్!.... అన్నట్టు అసలు విషయం మరిచాను! ఇండియా పటంలో హైదరాబాదు నడిబొడ్డున వుందని మీకు తెలుసా?" అని, టాంక్ బండ్ మీద మున్సిపల్ హోర్డింగ్ చూపించి, "మనది అందమైన నగరం—కానీ పరిశుభ్రంగా వుంచడానికి మన మేవరం? అది కార్పొరేషన్ ఉద్యోగుల గ్రహచారం!" అంటూ కామెంట్ చేసి కారాపేశాడు.

నస్రీన్ గుండెలమీద చేతులు వేసుకొని, భారంగా వూపిరి వదిలి అంది, "గాడ్ మీ మాటలతో నన్నదర గొట్టేశారు!"

"అలాగా? ఐయాం సారీ! అది నా లోపం. నా సానంలో జాన్ వుంటే మరో విధంగా వుండేది. అతనికి రోమాన్స్ యెలా సాగించాలో బాగా తెలుసు. నాకు తెలియదు. కొంపలంటుకున్నట్లు గడగడ వాగేసి అదర

గొట్టేసాను!”

“దుర్మార్గులను పట్టుకునే వాళ్ళలాగే వుండాలి!”
అంది నస్రీన్.

“అవును. అందుకే ఒక్కోసారి మీలాటి అందమైన అమ్మాయిల్ని యిలా అదరగొట్టేసి నేనే దుర్మార్గుడిలా కన్పిస్తాను....”

లాల్ ఒక్కక్షణం తర్వాత ఛటుక్కున వంగి మళ్ళీ అన్నాడు, “దుర్మార్గుడంటే బిజినెస్ జాపక మొచ్చింది! కడప—మీ కడప కిరాతకుడి గురించి నాకు చాలా కుతూహలంగా వుంది.”

నస్రీన్ కూడా ముందుకు వంగి, “దేనికి?” అంది.

“ఓహో మీకేం తెలుసు! మీకు తెలియకుండా నా కెంత సహాయం చేశారో తెలుసా? నేను కన్పించగానే అభిమానంకొద్దీ మీరు కోరిన అసందర్భపు కోరిక ఇప్పుడెంత విలువైనదో మీకు తెలుసా?”

“అంటే—యేమిటి మీరనేది....?” నస్రీన్ భయపడింది.

“రిలాక్స్. మీ కోరిక ఇప్పుడు చాలా అమూల్యమైనది. నేను ఆచారిని పట్టుకోడాని కిప్పుడు సిద్ధంగా వున్నాను. అతని గురించి చెప్పండి.”

“ఏమిటి మీ రనేది మిస్టర్ లాల్!”

“కాకతాలీయం. నమ్మతారా? నేనో కేసు దర్యాప్తులో మీరు బసచేసిన హోటల్ కే రావడం, మీరు నన్ను గురించి పరిచయం చేసుకోవడం, మీ వూరి కిరాతకుడి ప్రసక్తి తేవడం, ఇప్పుడదే కిరాతకుడు నేను పని చేస్తున్న కేసులో నా క్కావల్సిన మనిషి కావడం—మీరు నమ్మతారా?”

“అశ్చర్యంగా వుంది! ఆచారి మీ క్కావల్సిన మనిషా!”

“అవును.”

“ఎందుకు? అత నేం చేశాడు?”

“మీ వూళ్ళో యేం చేస్తుంటాడు? అలాటిదే యిక్కడా చేశాడు. అతను మీ వూరు వదిలి ఎన్నిరోజులైంది.”

“వారం రోజులైంది... ఆయనకి మా ఊళ్ళో ఒక ప్రత్యేకత వుంది. అతనెక్కడ అడుగు కదిపినా ఊళ్ళో అందరికీ తెలిసిపోతుంది.”

“నిన్న ఇక్కడ అతన్ని హోటల్ లో చూసినప్పుడు మిమ్మల్ని చూశాడా?”

“లేదు—అతను కనిపించగానే తప్పుకున్నాను. నన్ను చూడలేదు. చూసినా ఏమీ చెయ్యదు—అతను ఆడ వాళ్ళ జోలికి రాడు.”

“ఎందుకు రాడు?”

“అతనికో కూతురుండేది—ఇరవై ఏళ్ళు. ఇద్దరు రొడ్డిలు ఆమెని ఒక రాత్రి సాల్యెంట్ ఆయిల్ ప్లాంట్ వెనుక ఎత్తుకుపోయి—”

“చంపేశారా?”

“అవును, అంతే, చంపేశారు. తర్వాత ఆచారి వాళ్ళిద్దర్ని చంపేశాడు. కానీ పట్టుబడలేదు. చచ్చిపోయిన కూతురికోసం అతనిప్పటికీ కుమిలిపోతుంటాడు. ఆడ వాళ్ళెవరైనా కనిపిస్తే చాలు—ఆప్యాయంగా పలకరిస్తాడు గానీ, అపకారం చెయ్యదు. అయినా అతను హత్యలు చాలా చేస్తాడని చెప్పకొంటారు. కానీ యెన్నడూ పట్టుబడలేదు!”

“అదెలా?”

“చిమ్మ చీకట్లో చావు దెబ్బ—పోలీసు లెవర్ని పట్టుకుంటారు?”

లాల్ రెండు క్షణాలు ఆలోచించాడు. “అయితే అతను కిరాయి హంతకుడన్నమాట?”

నస్రీన్ తలూపింది. “అవును, అతనితో లావాదేవీలు చాలా గుట్టుగా జరుగుతుంటాయి.”

“సరే, ఇప్పుడు చెప్పండి! నిన్న మీ రతన్ని సరిగ్గా ఎక్కడ నుంచి చూశారు?”

నస్రీన్ అంది, “నిన్న రాత్రి 10 గంటల వరకూ నాన్న తిరిగి రాలేదు. ఫోన్ చేయలేదు. ఎక్కడ వుంటారో తెలియదు. నా కేమీ పాలుపోక క్రిందికి దిగి వచ్చాను. అప్పుడు కాంటర్ దగ్గర అతన్ని చూశాను— బిలు చెలీనూ కన్పించాడు ఆచారి! నేను గబుక్కున పై కురికి గదిలో పడ్డాను. కిటికీ తెరిచి బయటికి చూశాను. కాస్సేపటి తర్వాత ఆచారి బయటి కొచ్చి....”

“చెప్పండి.”

“ఆచారి బయటి కొచ్చి సిగరెట్ తాగుతూ నిలబడ్డాడు. పది నిమిషాల తర్వాత ముగ్గురు యువకులు— వాళ్ళెవరో స్పష్టంగా కన్పించలేదు. నేను పట్టించుకొలేదు. నా దృష్టి ఆచారిమీదే వుంది—ఆ ముగ్గురూ కారెక్కి బయలుదేరారు. గ్రీన్ అంబాసిడర్. అది బయలుదేరాక ఆచారి యెక్కడి నుంచి తెచ్చాడో, మేరుపులా ప్రక్కనే వున్న బావా మీదెక్కి స్టాం చేసి దూకించాడు. అంతే—ఆ తర్వాత నా కేమీ కన్పించలేదు.”

“బావా నెంబర్ మీరు చూశారా?”

“చీకట్లో, అంతదూరంనుంచి కన్పించదు.”

“సరే, ఆచారి ఎలా వుంటాడు?”

ఆమె ఒక నిమిషంసేపు వర్ణించింది. అది జాన్ వర్ణనలో సరిపోయింది.

“వెరీ వెల్, అంతా మర్చిపోండి! ఈ సంభాషణ గురించి యిక ఆలోచించకండి!”

“అలాగే! కానీ నాకో విషయం చెప్పారా? ఆచారి ఇంకెవర్ని చంపాడు?”

“ఇంకెవర్ని చంపలేదు.”

“మరి ఎందుకు గాలి సున్నారు?”

“ఆచారి స్వయంగా ఏవైనా పనులు చేపడతాడా?”

“అవును. ఇతరులు అతన్ని ఎన్నుకుంటారు—డబ్బిచ్చి.”

“అప్పుడే అతని గురించి తెలిసిన వాళ్ళెవరో ఇక్కడ వున్నారన్నమాట. వాళ్ళతన్ని పిలిపించి ఈ పని అప్పజెప్పి వుంటారు?”

“ఏ పని?”

“నెవర్ మెండ్. చాలా రాత్రయింది, ఇక వెళ్దాం. మీ డాడీ కోప్పడవచ్చు.”

“కోప్పడతారా!” అర్పింది నస్రీన్. “ఈ సాయంత్రం నా జీవితంలో మరపురానిది! డిటెక్టివ్ లాల్ కు నేను అతి ముఖ్యమైన విషయాలు చెప్పి సహాయపడినందుకు ఆయనెంత సంతోషిస్తారో మీకు తెలుసా!”

“నాకు తెలియదు,” లాల్ అడ్డంగా తలూపాడు.

5

హోటల్ అంబాసిడర్ లో లాల్ నస్రీన్ ను డ్రావ్ చేసి, టెలిఫోన్ బూత్ లో కెళ్లి ఆఫీసు నెంబర్ డయల్ చేశాడు.

“హలో జాన్, లాల్ హియర్.”

“లాల్!” అర్చాడు జాన్, “ఎక్కడున్నావు? గంట నుంచీ ఎదురుచూస్తున్నాను!”

“ఏమయ్యింది?”

“ఓహో! అంతా తలక్రిందులైంది! ఫ్లావ్! అతా కోడల్ని దరూ కారెక్కి వెళ్ళిపోయాక చెట్టుమీద బేనాక్యూ లర్స్ తో కూర్చున్న కోతి—సారీ—అతనక్కడ ఆరగంట నుంచీ మమ్మల్ని గమనిస్తున్నాడు—ధడాలున చెరువులో దూకేసి ఈత కొట్టాడు. మేం వెంటనే బయటికొచ్చి అరుస్తూ పరిశ్రాంతం. నా ఫ్రెండ్ సోనియా, చెరువులో దూకేసి బాడీకేసి ఈత కొట్టింది. ఇద్దరూ ఎదురెదురుగా వస్తున్నారు. నేను ఊణం ఆలస్యం చెయ్యక గురిచూసి వరుసగా మూడు షాట్స్ పేల్చాను — కానీ—మొదటి షాట్ తగిలే లోపునే బాడీ మునిగిపోయింది!”

“ఏమిటి!”

“అవును, లాల్! బాడీ దానికదే మునిగిపోయింది! నా కేమీ అరంగాలేదు! వాళ్ళిద్దరూ పెనుగులాడుతున్నారు. సోనియా అతన్ని విదిల్చికోట్టి, కొంటెగా వెక్కిరించి, బాడీ మునిగినచోట మునిగింది. అతనూ మునిగాడు. కాసేపు నీటిపైన కలకలం. ఇంతలో సోనియా బయటకొచ్చి ఒడ్డు కేసి ఈదసాగింది. కొన్ని ఊణాలయాక అతనూ బయటి కొచ్చాడు. చేతిలో ఏమీ లేదు! వింటున్నావా? అతని చేతిలో ఏమీ లేదు!”

“మరి!”

“ఒట్టి చేతులతో శక్తికొద్దీ ఈదుతూ సోనియాను తిట్టసాగాడు! బాడీ తన కివ్వమని కేకలు వేశాడు! ఆ బాడీ సోనియా దగ్గర లేదు! ఆమె గట్టెక్కి బట్టలు

పిండుకోసాగింది. నేను కెమేరా సిద్ధం చేసుకున్నాను. ఇంతలో అతనూ వెళ్ళి వచ్చి ఆమెని పట్టుకున్నాడు. వెంటనే స్నాప్ తీశాను. వాళిదూ వాదించుకుంటున్నారు. అంతవరకూ మతి పోగొట్టుకున్న నేను, తెలివిలో కొచ్చి కల్పించుకున్నాను. ఆ జాడీ అతని కెండుకని అడిగాను. చెప్పలేదు. అందులో ఏముందని అడిగాను. చెప్పలేదు. చచ్చేంత నెర్వస్ అయ్యాడు.”

“నే నతన్ని ఎక్కువ వేధించకుండా, ఆ జాడీ ఘాట్ చేసేలోపునే మునిగిపోయిందనీ; అక్కడే అడుక్కి చేరుకొని వుండవచ్చనీ; కాబట్టి జాగ్రత్తగా గాలించమని చెప్పి బయలుదేరాను. అతను నన్ను ఆపి ఈ వ్యవహారం యెవరికీ చెప్పవద్దన్నాడు. ఆ జాడీలో అతని ప్రియురాలి లేఖలున్నాయట! కానీ, నా కెమేరాలలో అతని ఘాట్ వుందని తెలియదు!”

లాల్ నిటూర్చాడు: “ఆ తర్వాత ఏం జరిగింది?”

“మేం తిరిగి వచ్చేలాం, దట్సూల్. కానీ ఆ జాడీ ఎందుకు మునిగిందో ఆరంగావడంలేదు! చేప మ్రింగిందా? అబ్బర్!”

“ఆ జాడీ ఎంత సేపు నీటిపైన తేలింది?”

“దాన్ని విసిరిన వెంటనే వాళ్ళు కారెక్కలేదు. అయిదు నిమిషాలు ఆలస్యం చేశారు. ఆ తర్వాత కిడ్నాపర్ చెట్టుదిగి ఈతకొట్టి చేరుకోవడానికి నాలుగు నిమిషాలు పట్టింది.... మొత్తం కలిపి సుమారు పది నిమిషాలు తేలిందనుకుంటాను.”

“క్లయంట్స్ నీ సూచనలు పాటిస్తామన్నారా?”

“అవును, అందుకు ఒప్పుకున్నారు.”

“నిజంగా ఒప్పుకున్నారా?”

“అం లే?”

“అం లే—ఒక వేళ వాళ్లు జాడీలో నీళ్లు తీసేసి నోటు పెట్టివుంటే?”

“ఓహో! అలా ఎందుకు చేశారు?”

“భయంకొద్దీ—మనమీద నమ్మకం లేక!”

“అయితే జాడీ ఎందుకు మునుగుతుంది? నిండా నీటితో తేలినప్పుడు, నోట్లతో ఎందుకు మునుగుతుంది?”

“కంగారులో మూత గట్టిగా బిగించకపోతే—”

“ఎంత వదులుగా బిగించినా మునగడం అసంభవం!”

“అయితే ఒక్కటే సంభవం—బుల్లెట్ తాకింది— దట్సాలో. మాట్లాడకు! ఒక్కోసారి నువ్వు కంగారుపడి గందరగోళం సృష్టిస్తుంటావు! కిడ్నాపర్ మళ్ళీ చెరువులో కెళ్ళి ఈసారి జాగ్రత్తగా గాలిస్తాడు. జాడీ తప్పక దొరుకుతుంది. నరేష్ క్షేమంగా తిరిగి వస్తాడు, డబ్బు పోతుంది. కానీ—కిడ్నాపర్స్ మనచేతికి ఇక చిక్కరు!”

“ఆ జాడీలో డబ్బుంటుందని ఎందుకు నుకుంటున్నావు?”

“ఏమో, ఎందుకో అలా అనిపిస్తోంది ఆడవాళ్ళ గట్స్ని ఇంతకంటే ఎక్కువ అంచనా వెయ్యలేక పోతున్నాను.”

“ఈ ఆలోచన నీకు ముందే రావల్సింది!”

“క్లయంట్స్లో మనమీద సరైన ఇంప్రెషన్ కల్పించ లేక పోయాం. దద్దమ్మల్లా ప్రవర్తించామనుకుంటాను.... పైగా వాళ్ళకు నరేష్ ప్రాణభయం పీకుతోంది! ఛ, ఆ ఫోటోలో నిజం చెప్పే బాగుండేది! వెల్, జాన్! ఆ జాడీలో డబ్బుందన్న నా గుడ్డి నమ్మకంతో నెర్వస్ అవకు! అది కేవలం వ్రాహ! ఆ ఫోటో కిడ్నాపర్స్ని పట్టి స్తుంది. ఆ స్నాప్ని ప్రింట్ తీశావా?”

“తీకాను, ఆనవాలు చెప్తాను: వయసు సుమారు పాతిక. తెలుపు రంగు. లావు శరీరం. పొడవాటి జుత్తు. ఎత్తు అయిదున్నర. గ్రే కలర్ ప్యాంటు, తెల్లపట్ట.”

“అతను ఆచారి కాను కదా?” అన్నాడు లాల్,
“నెల్, నేను వెంటనే వచ్చి ఆ ఫోటో చూస్తాను.... అక్కడే వుండు.”

“ఆచారి వయసు యాభై, బట్టతల. మారు వేషం వేసే తప్ప యితను ఆచారి కావడానికి వీలేదు” అన్నాడు జాన్.

“గుడ్.... యూ ఆర్ రైట్.”

లాల్ బూత్ లోంచి వచ్చి కారెక్కాడు.

కారు సారయి ఆవరణ దాటాక, దూరంగా ఆగివున్న మోటార్ నెకిల్ కదిలింది. దానిమీద లావాటి ఆకారం సిగరెట్ విసిరేసి, జేబులు తడుముకుంది. ఆ తర్వాత వేగం పెంచి వెంబడించసాగింది....

లాల్ తక్కువ వేగంతో డ్రైవ్ చేస్తూ తీవ్రంగా ఆలోచిస్తున్నాడు. అతని నోట్లో కాలుతున్న సిగరెట్ క్షణక్షణానికీ నుసి క్రింద క్షీణిస్తోంది. ఎదురుగా డబల్ డెక్కర్ వుండటంవల్ల అప్రయత్నంగా లాల్ వేగం తగ్గింది. అన్యమనస్కుంగా డ్రైవ్ వెయ్యటంలో, వెనుక నున్న వాహనాలు రోద పెట్టాయి.

లాల్ ఉలిక్కిపడి తేరుకొని వేగం పెంచి డబుల్ డెకర్ ని ఓవర్ టేక్ చేయబోయాడు. కానీ— వెంబడిస్తోన్న మోటార్ బెక్ అతనికంటే వేగంగా దూసుకెళ్తు గుళ్ళ వరం కురిపించింది. రివాల్యూర్ షాట్స్ తో పరిసరాలు ప్రతిధ్వనించాయి. జనం కేకలు వెలువడ్డాయి. ఎక్కడి

వాళ్ళక్కడ సంభించిపోయాడు. లాల్ చేతిలో స్టీరింగ్ అదుపు తప్పి, కారు బానెట్ డెకర్ను రాసుకుంటూ వెళ్ళి హెడ్లెట్ తునా తునకలెంది.

లాల్ బలంకొద్దీ బ్రేకు వేసి, రివర్స్ తీసి, తిరిగి ముందుకు మాకించాడు. ఏక్స్లెటర్ను బలంగా నొక్కిపట్టి, ట్రాఫిక్ను చాకచక్యంగా తప్పించుకుంటూ ముందుకు దాటిపోయాడు.

గన్ ఫౌండ్రీదగ్గర ట్రాఫిక్ పలచబడి దాడి జరిపిన మోటార్ సెల్ తేలింది. లాల్ వేగం యింకా పెంచి రివాల్వర్ తీశాడు. బెక్ వందగజాల దూరంలో వుంది. లాల్ చెయ్యి రివాల్వర్తో బయటికొచ్చి ట్రిగ్గర్ లాగింది. షాట్ ప్రేలి దాని శబ్దానికి బెక్ తడబడి అడ్డ దిడ్డంగా వెళ్ళింది. లాల్ మరో షాట్ ప్రేల్చాడు. మళ్ళీ గురి తప్పింది. కానీ దూరం యింకా తగ్గడంతో బెక్ సెంబర్ స్పష్టంగా చూశాడు.

బెక్ మీద మనిషి వెనుదిరిగి, వరుసగా మూడుసార్లు షూట్ చేసి మెరుపులా దూసుకుపోయాడు. మూడింటా రెండు బుల్లెట్స్ విండ్ షీల్డ్ నుంచి లోనికి వచ్చాయి. లాల్ బ్రేకు వేసి కోపంగా స్టీరింగ్ మీద గుద్దాడు.

6

“డామిట్! ఆచారి మనల్ని ఎలా పసిగట్టాడు?” జాన్ అడిగాడు ఆందోళనగా, “నా మారువేషం వెల దయిందా? నే నెక్కడ పొరపాటు చేశాను? ఒకవేళ సోనియా కారు సెంబర్”

“కాదు—” లాల్ ఆడు తగిలాడు, “నువ్వు ఫోటో తీసినట్టు కిడ్నాపర్ కు తర్వాత తట్టివుంటుంటుంది. ఆచారికి చెప్పాడు. అప్పుడత నేం చేస్తాడు? చెరువుదగ్గర నీ

షూటింగ్ వ్యవహారం ఏదో ట్రాప్ అయివుంటుందని అనుమానించి నిన్ను ట్రేస్ చేయడానికి పూనుకుంటాడు. నరేష్ ని విడిచిపెట్టకుండా, క్లయింట్స్ ని బెదిరించి వాళ్ళకు సహాయపడుతోం చెవరో తెలుసుకుంటాడు. అప్పుడు మనం తెలుతాం! ఆరమెందా? దట్నాల్.”

“ఓహో! నువ్వు నీ వెధవ ప్లాను!” జాన్ అర్చాడు. “పథకం అమలుపర్చాక పొరపాట్లు వివరిస్తావా? నీ మెదడు పాడయింది! గాడ్! నువ్వు చావలేదు గనుక నేను బ్రతికిపోయాను! లేకపోతే ఆచారి ఇక్కడకొచ్చి—”

“మేసన్ ది జూనియర్ తల్లో షూట్ చేసేవాడు— అంతేనా?” లాల్ నవ్వాడు.

“వెల్, పార్టనర్. నే నిప్పుడు పొరపాట్లు వివరించడం లేదు. ఇమాజినేషన్ —! వూహిస్తున్నాను, అంతే. క్లయింట్స్ ని డబ్బు గురించి అడిగావా?”

“వెంటనే అడిగాను—మనం చెప్పిన ప్రకారమే చేశారట!”

“ఐసీ! నరేష్ తిరిగివచ్చాడా?”

“ఇంకా లేదు. ఎందుకొస్తాడు? సుమిత్ర ఏం చెప్పింది? కిడ్నాపర్స్ చేతిలో మన చావు తప్పింది. ఇప్పుడు నరేష్ ని వదిలిపెట్టి పట్టుబడే ప్రమాదం ఎందుకు తెచ్చుకుంటారు? దెవిల్ కిల్ హిమ్. అండర్ స్టాండ్? ఈ పాటికి చచ్చివుంటాడు!”

లాల్ కళ్ళు ఎర్రగా వున్నాయి. గ్లాసులో విస్కీ పోనూ ఆలోచిస్తున్నాడు.... ఫోను మ్రోగింది.

జాన్ అలసటగా రిసీవర్ ఎత్తాడు: “ఎస్?”

కొన్ని క్షణాలయాక, “వాట్!” అనర్చాడు.

సుమిత్ర అంది: “అవును జాన్! హత్య జరిగిందట!

మీరు త్వరగా రండి! లేకపోతే హంతకు లిక్కడికి వచ్చి—”

“వెంటనే వస్తున్నాం!” జాన్ ఫాన్ పెట్టేసి స్వింగ్ లా లేచాడు.

“ఎక్కడికి?” లాల్ అడిగాడు.

“నరేష్ ఇంటికి! మర్రర్ జరిగింది, అతని క్రైండ్ సుకుమార్ ని షూట్ చేశారు. నరేష్ ఇప్పుడే ఇంటికి తిరిగి వచ్చాడు. లెటజ్ రన్!”

నరేష్ ఏడుస్తున్న భార్యనూ, తల్లిని చూస్తూ అసహనంగా గడుపుతున్నాడు. అతని ముఖం అలసిపోయింది. బట్టలు, జుత్తు ఎర్రటి పదార్థంతో తడిసి భయంకరంగా వున్నాయి.

“ఓహ్! ఎందుకేడుస్తారు? నాకేమీ కాలేదు! చూస్తున్నారా? నేను బాగానే వున్నాను.... నా ఒళ్ళు బాగానే వుంది!”

అదే క్షణంలో డిటెక్టివ్ లు ప్రవేశించారు. వాళ్ళని చూసి నరేష్ తల వంచుకున్నాడు. లాల్ అతన్ని ఎగాదిగా చూసి, “హత్య ఎక్కడ జరిగింది?” అన్నాడు.

“ఆ యింట్లోనే—హయత్ నగర్ లో!”

“మీరు చూశారా?”

“చూశాను—సుకుమార్ గుండెలో బుల్లెట్ దూరింది!

నేను పరుగెత్తి వచ్చేశాను!”

“శవం అక్కడే వుందా?”

“అక్కడే వుంది!”

“ఎవరు షూట్ చేశారు?”

“ఏమో—నాకు తెలియదు!”

జాన్ జేబులోంచి ఒక ఫోటో తీసి చూపించాడు.

“సుకుమార్! ఈ ఫోటో ఎక్కడిది?”

“నేను తీశాను,” జాన్ నవ్వి సుమిత్రవైపు తిరిగాడు,
“మీ వారు రాకముందు యెవరై నా ఫోన్ చేసి బెదిరిం
చారా?”

“ఏమని?”

“మీకు సహాయపడుతోం చెవరని—”

“లేదు—ఎవరూ బెదిరించలేదు!”

“ఓ.కే! కమాన్, నరేష్! మీ కథ దాక్టర్ చెప్పండి!
—ముందు హత్యాస్థలం చూడాలి. జాన్, నువ్విక్కడ
వీళ్ళకి రక్షణగా వుండు. వెంటనే ఫోన్ చేసి పోలీసులకు
హత్య గురించి చెప్పు!” లాల్ చెప్పాడు.

జాన్ నరేష్ని ఆ యింటి అడ్రసు అడిగి, “మీ ఒంటి
మీద ఈ మరక లేమిటి?” అన్నాడు.

“ర—ర కం!” నరేష్ తడబడ్డాడు.

జాన్ నవ్వాడు, “కె—కెచెప్!”

నరేష్ ఉలికిపడి చూశాడు.

లాల్ ఆతని భుజం పట్టుకొని బయటికి నడిచాడు.
తారెక్కి బయలుదేరాక గార్డెనిక్ స్వరంతో అన్నా
డతను—

“మిస్టర్ లాల్, బుద్ధి గడ్డితిని నేనీ పని చేశాను....”

“ఏం చేశారు?”

“స్నేహితుల సహాయంతో ఆ యింట్లో దాక్టర్ని
నాటకమాడాను.”

లాల్ కళ్ళు విశాలంగా చేసి చూసి, “వెళ్ళవ పని!”
అని కసిరాడు.

“అవును, నేను వెళ్ళవని! చవటని! గాడిదని! చిన్న
ప్పుడు నే నో పుస్తకం చదివాను: కిషన్ చందర్—తిరి

గొచ్చిన గాడిద. దానికీ నాకు భేదంలేదు! నాన్న నన్ను గారాబంగా పెంచి చెడగొట్టాడు! అందుకాయన్ని నిందించను! ఆయన నా కిచ్చిన స్వేచ్ఛను దుర్వినియోగ పర్చాను!

“ఆయన పోయాక అమ్మ నాకు హద్దు లేర్పరచలేక పోయింది. నాకు బాధ్యతలు తెలియవు! డబ్బు విలువ తెలియదు! అలాటి పరిస్థితిలో పెళ్ళి చేసింది. ఆమె తృప్తి కోసం చేసుకున్నానుగానీ, సుమిత్రలో నాకు ఇంట్రస్టు లేదు! నా దృష్టి యెప్పుడూ బయటివాళ్ళమీదే.... యిప్పుడు ఆ ఇంట్రస్టు కూడా పోయింది! కామినిని ప్రేమించాను. ఆమెనే ప్రేమిస్తాను! ఆమె నాక్కావాలి! మగవాణ్ణి యెలా ఆకరించాలో ఆమెకు తెలుసు. సుమిత్రకు తెలియదు! గంపెడు సాంప్రదాయాల్ని, సెంటిమెంట్స్ నీ కొంగున కట్టుకొని వచ్చింది — సుపిడ్! —”

“అల్ రైట్, కామినితో యేం చెయ్యాలను కొన్నారు?”

“దురంగా పారిపోవాలనుకొన్నాను. అంతే! అందుకే మిస్టర్ లాల్, నేనీ వెధవ పని చేశాను. నాకు యాభై వేలు కావాలి. అంత డబ్బు వూరికే ఎవరిస్తారు? కాబట్టి ఈ ఉపాయం ఆలోచించాను. అదిప్పుడు బెడిసికొట్టింది! నా కిప్పుడు డబ్బూ వద్దు, కామినీ వద్దు! ఈ గండంనుంచి నన్ను లాగి గట్టెక్కించండి చాలు! బుద్ధి గలిగి వుంటాను.”

“అక్కడేం జరిగిందో వివరంగా చెప్పండి.”

“డబ్బు కలెక్ట్ చెయ్యడానికి సుకుమార్ ని పంపాం. వాడొక గాడిద! ఆతను వట్టి చేతులతో తిరిగి వచ్చాడు.

జాడీ మునిగిపోయిందని చెప్పాడు. ఎవరో ఇద్దరు హిప్పీలు అక్కడ అలరి చేశారని అన్నాడు. వెంటనే మేమిద్దరం సుకుమార్ తో బయలుదేరాం. మరొకతను పాల్.

“రెండు గంటలు చెరువంతా ఈది గాలించాం. జాడీ దొరకలేదు! నా గుండె లవిసిపోయాయి. అంత డబ్బు! దాన్ని చెరువులో విసరమని కోరడం మా బుద్ధి తక్కువ! ఇక నిరాశపడి పథకం విరమించికోవాలనుకోలేదు. నాకు డబ్బు అత్యవసరం! దానికోసం ఎలాటి రిస్కైనయినా తీసుకోడానికి సిద్ధం!

కాని పాల్ ఒప్పుకోలేదు. డబ్బుకోసం మరో సారి బెదిరించడం మంచిది కాదన్నాడు. వాళ్ళు నిబంధనలు తప్పి డబుల్ క్రాస్ చేశారని ఆరోపించడం మన్నాను. అయినా అతను ఒప్పుకోలేదు. పిరికివాడు! అలాగే తే గుడ్ బై కొట్టమన్నాను. సంతోషంగా వెళ్ళి పోయాడు.”

“తర్వాత?”

“ఇక నేనూ సుకుమార్ మిగిలాం. చివరిసారిగా హెచ్చరించడానికి మరింత భయంకరంగా ఫోటోలు తీయాలనుకున్నాం. ఆ ఫోటోల్లోని రహస్యం గ్రహించే శారన్నమాట! కెచప్ గురించి అయిడియా నాకు పాల్ యిచ్చాడు. అతను మేడిసన్ చదువుతున్నాడు. సరిగ్గా పది గంటలకు నేను కెచప్ జలుకొని నేలమీద వెలికిలా పడుకున్నాను. ఫీలింగ్స్ ప్రదర్శించాను, సుకుమార్ ఫోటోలు తీశాడు.

“ఆ తర్వాత మూడో ఫోటో మరో భంగిమలో తీయడానికి సిద్ధమవుతున్నాం. సుకుమార్ యాంగిల్ చూసుకుంటున్నాడు. నేను కళ్ళు మూసుకొని షాట్ కి

రెడీ అవుతున్నాను. ఇంతలో ఏదో చప్పుడైంది—చటుక్కున కళ్ళు తెరిచాను. తెరిచిన కళ్ళతో వెళ్ళచూస్తుండిపోయాను! పెన—కప్పుమీద పెంకులు కదులున్నాయి. మొదట పిల్లి అనుకున్నాను. కానీ కాదు! సర్దిగా నామీద వున్న పెంకు కదులుతూ జరగసాగింది.చూస్తుండగానే అది ఆమాంతం తొలగిపోయి రివాల్యూర్ తో ఒక చెయ్యి లోనికొచ్చింది!”

“ప్రాసీడ్!”

నరేష్ గుటకలు మ్రింగాడు! “అది చూసి-అది చూసి-ఓహో, నా భయం చెప్పలేను, మిస్టర్ లాల్! చచ్చినవాడిలా వుండిపోయాను! సుకుమార్ ని హెచ్చరించే ధైర్యం చాల్లేదు! ఆ చెయ్యి రెండుసార్లు చిటికె వేసింది. అది విని సుకుమార్ వెళ్ళి చూశాడు. అంతే! రివాల్యూర్ పేలింది! గుండు అతని గుండెలో దూరింది! గట్టిగా అర్చాడు! అప్పుడు నేను ప్రాణం వచ్చినవాడిలా లేచి పరిగెత్తాను. పరుగెత్తుకొంటూ హైవే మీద లిఫ్ట్ సంపాదించి యింటి కొచ్చి పడ్డాను! హా—హమ్మయ్య! అంతే!”

“అంతేనా? అయితే ఈ బిజినెస్ లో మీ కింకెవరు సహాయపడుతున్నారు?” అడిగాడు లాల్.

“ఇందులో మేం ముగ్గురమే వున్నాం—యింకెవరూ లేరు!”

“మరొకడున్నాడు—అచారి.”

“ఆత నెవరు? నాకు తెలియదు.”

లాల్ సూటిగా చూశాడు: “అబద్ధం చెప్పకండి, పోలీసుల కప్పగిస్తాను. మీరు కడపనుంచి అచారిని రప్పించి అతని సహాయం తీసుకున్నారు.”

“అచారి యెవరో నాకు తెలియదు! అబద్ధం ఎందుకు చెప్పాలి?”

“మరి?”

“మిస్టర్ లాల్, మీకు మరొక విషయం చెప్పాలి: రెండు రోజులనుంచీ నన్నెవరో వెంటాడుతున్నట్టు అనుమానంగా వుంది. చాలాసార్లు నా కారువెనుక మోటార్ సెకిలు చూశాను. కానీ అతన్నెప్పుడూ స్పష్టంగా చూడలేదు. లావుగా వున్నాడు. అత నెవరో నన్ను గమనిస్తున్నాడనుకున్నాను. బహుశ అమ్మ అతన్ని నియమించిందేమో? అందువల్ల భయపడి ఈ పథకం కొన్నాళ్ళు వాయిదా వెయ్యాలనుకున్నాను. కానీ సుకుమార్ ఒప్పుకోలేదు—ఆ వెంటాడే వెధవ ముసలాడు, వాడికి భయపడే అవసరం లేదని బలవంతం చేశాడు. నాకు బెర్డుగానే వుంది. ఏదో సందేహంగానే ఒప్పుకున్నాను.... అనుకున్నట్టే అయింది!”

“సుకుమార్ తో స్నేహం ఎప్పటి నుంచి?”

“రెండు నెలల నుంచి—అతనే పరిచయమయ్యాడు.”

“యింత తక్కువ కాలంలోనే అంత బాగా నమ్మారా?”

“అతను వినయం గలవాడు—నిత్యమూ తిరుగుబోతుల్లో తిరిగేవాణ్ణి, ఎవర్ని నమ్మాలో నాకు బాగా తెలుసు. నా అవసరం చెప్పాక ఈ పథకం నూచించింది అతనే!”

“పాల్?”

“అతను చాలా కాలంగా తెలుసు—కొన్నేళ్ళుగా.”

“అయితే ఆ జాడీ యేమొందనుకొంటున్నారు?”

అడిగాడు లాల్, కారును మలక్ పేటవైపు త్రిప్పుతూ,

“అదే అంతుకట్టడంలేదు!”

“సుకుమార్ బుడి ఎలాటిది?”

“అతనలా చెయ్యిండు! అనవసరంగా అనుమానించకండి!”

“సరే, అత న్నెవరు షూట్ చేశారో అయిడియా వుందా?”

“నా కిప్పుడు ఏ అయిడియా లేదు! కాస్త కుదుటపడ నివ్వండి!”

7

హయత్ నగర్ లో, హైవేకు కుడివైపున, పూరిగా లోని కెళ్ళిపోయాక, విశాలమైన మైదానంలో, నిర్జనంగా వుండే ప్రదేశంలో ఒక చిన్న పెంకుటిల్లు వుంది. ఆ నగర శివార్లలోని పరిసరా లింకా అభివృద్ధి చెందలేదు.

వైన చంద్రుడు ప్రకాశిస్తున్నాడు- గాలి సంభించింది. స్మశాన నిశ్శబ్దం. అప్పటివరకూ అన్నీ నిర్జీవాకారాలతో, వెన్నెల్లో జలకాలాడుతోన్న ఆ పరిసరాలు లాల్, నరేష్ ల రాకతో ప్రాణం పోసుకున్నాయి. కదలిక ప్రారంభమైంది.

లాల్ సిగరెట్ వెల్గించి నిలబడ్డాడు. నరేష్ భయం భయంగా చూస్తున్నాడు. ఒక్క చూపులో లాల్ యింటి సితిని గ్రహించి, నరేష్ ని అక్కడే వుండమని చెప్పి మెట్లెక్కి వరండా చేరుకున్నాడు. ఇంటి తలుపు విశాలంగా తెరిచి వుంది. లోపల చిన్న స్టూలుమీద చిన్న లాంతరు వెలుగుతోంది.

లాంతర్ వెలుగులో నేల అస్తవ్యస్తంగా కన్పించింది. గది మధ్య ఒక కూజా, ఒక సీసా ఒలికిపోయి వున్నాయి. సీసాలోని ఎర్రటి ద్రవం కూజాలోని నీటితో

కలిసింది. విశాలమైన మడుగు ఏర్పడి, అందులోంచి అడుగుజాడలు ద్వారంవైపుకు వస్తూ కనిపించాయి.

లాల్ కళ్ళు విశాలంగా చేశాడు. లోనికెళ్ళి గదిని పరికించాడు. ఎవరూ లేరు. నేలమీద కూడా ఒలికిన చోటుకి కొంత దూరంలో—ద్వారం దిశలో—రెండు ఎర్రటి, చిక్కటి ద్రవంతో కూడిన చిన్న చిన్న మడుగులు, సుమారు ఒక అడుగు ఎడంగా ఒక దానిముందు ఒకటి వున్నాయి.

లాల్ తలెత్తి పైకి చూశాడు. పైన కప్పుమీద ఒక పెంకు తొలగి వుంది.

లాంతరు అందుకొని లాల్ అడుగుజాడల్ని అనుసరించాడు. అవి వరండాలోకొచ్చి మెట్ల దగ్గర అంత మయ్యాయి. లాల్ చూపుడు వేలితో వాటిని తాకి చూశాడు. పచ్చిగా వున్నాయి, ఇంకా ఆరలేదు.

నరేష్ గాభరాగా ముందుకొచ్చాడు.

“జెల్, మీ సుకుమార్ యిక్కడ లేడు” అన్నాడు లాల్.

“ఏమిటి!” నరేష్ నోరు తెరిచాడు.

“ఇలా వెళ్ళిపోయాడు—చూస్తున్నారా? ఈ అడుగు జాడల్నిబట్టి చూస్తే అతను వెళ్ళి కొన్ని నిమిషాలు మాత్రమే అయింది....”

“ఏమిటి మీ రనేది? అతను చచ్చాడు!”

“ఆ దెబ్బ అతనికి సరిగా తాకి వుండకపోవచ్చు.”

“ఆ దెబ్బ అతని గుండెలో తాకింది!” అన్నాడు నరేష్.

“సరిగా చూశారా? కుడివైపు ఛాతీలో తగలేదు కదా!”

“లేదు! నేను సరిగ్గా చూశాను! సందేహం లేదు—”

“అయితే అతను లేచి ఎలా వెళ్ళాడు?” లాల్ చుట్టూ చూశాడు. వెన్నెల్లో, కనుచూపు మేరలో కదిలి వెళ్తున్న ఆకారమేదీ కనిపించలేదు.

“అతను వెళ్లి కొన్ని నిమిషాలే అవుతోంది—ఇంకా రోడ్డు చేరుకొని వుండడు! కమాన్, గాలిదాం!”

లాల్ డోర్ తెరిచి కారెక్కబోయి ఆగిపోయాడు. దూరంగా హెడ్ లైట్స్ వేగంగా సమీపిస్తూ కనిపిస్తున్నాయి.

“ఓహ్, పోలీస్!” అన్నాడు నరేష్.

లాల్ కాచుకున్నాడు.

మూడు నిమిషాలు గడిచాక ఒక పోలీస్ కారు, జీపు ఆంబులెన్స్ వచ్చి ఆగాయి.

కారులోంచి క్రైం ఇన్ స్పెక్టర్ గవాస్కర్, ఇద్దరు సబ్ ఇన్ స్పెక్టర్లు దిగారు.

జీపులోంచి నిపుణుల సిబ్బంది నలుగురు కానిస్టేబిల్స్ దిగాక, ఆంబులెన్స్లోంచి డాక్టర్ రఘునాథ్, ఇద్దరు సైచర్ బేరరు దిగారు.

“హ్యూ లాల్!” గవాస్కర్ కరచాలనం చేశాడు, “మీ పార్సనర్ పంపాడు.”

“దటిజ్ రైట్, కానీ ఇక్కడ శవంలేదు” అన్నాడు లాల్.

“ఏమింది?”

“అతను చావలేదు, లేచి వెళ్లి పోయాడు....”

“ఎక్కడికి?”

“బహుశ యే హాస్పిటల్ కో—” లాల్ మళ్ళీ అన్నాడు, “ఇన్ స్పెక్టర్, నడిచి రోడ్డు చేరుకోడానికి

మామూలు మనిషికి పావుగంట పడుతుంది. అతను గాయ పడాడు గనుక ఆరగంట పట్టించుకొన్నా—నరేష్ యింటికి వచ్చి, తిరిగి నాతో యిక్కడికి రావడానికి గంటకు పైగానే పట్టింది. సుకుమార్ సిటీ చేరడానికి సమయం చాలు. ఏమంటారు?

“లేదా అతనింకా రోడ్డుమీద లిఫ్ట్ కోసం ఎదురు చూస్తుండవచ్చు. లేక దారిలోనే ఎక్కడైనా పడిపోయి వుండవచ్చు.... వెంటనే మీరు మనుషుల్ని పంపి వెతికించండి!”

గవాస్కర్ ఇద్దరు సబ్ ఇన్ స్పెక్టర్లకి ఆదేశాలిచ్చాక మళ్ళీ అన్నాడు లాల్:

“ఒకర్ని సిటీకి పంపండి. హయత్ నగర్ ఫిల్లింగ్ స్టేషన్ దగ్గర సిటీకి వచ్చే వాహనాల్ని చెక్ చేయమనండి. సుకుమార్ పాట్టిగా, లావుగా, తెల్ల పర్లు—గ్రేకలర్ ప్యాంటులో వుంటాడు. మెళ్ళో కెమెరా వుండవచ్చు. హెడ్ క్వార్టర్స్ కి రేడియో మెసేజ్ పంపి, ఏ హాస్పిటల్ నుంచెనా బులెట్ గాయం తగిలిన పేషంట్ గురించి ఏ పోలీస్ స్టేషన్ కి రిపోర్టు అందినా, వెంటనే అతని స్టేట్ మెంట్ తీసుకొని, తెలియజేయమనండి. క్విక్!”

గవాస్కర్ ఇన్ స్పెక్టర్స్ తో గబ గబ మాట్లాడి, యిద్దరు కానిస్టేబిల్స్ ని వాళ్ళతో పంపి, “డ్రస్!” అన్నాడు.

“వెల్, ఇక లోని కెళ్ళాం” అన్నాడు లాల్.

కానిస్టేబిల్స్ వెలిగించిన పెట్రోమాక్స్ తో అందరూ యింట్లోకి నడిచారు. నరేష్ ని బయటే నిలబెట్టారు. లోని కెళ్ళాక లాల్ సంఘటన జరిగిన పరిస్థితిని వివరించాడు. డాక్టర్ గది నంతటినీ కలయజూసి అన్నాడు:

“వీరు చెప్పిన సంఘటన జరిగిన పదతినిబట్టి ఆలోచిస్తే బుల్లెట్ గుండెను తాకివుండ దనిపిస్తోంది. అతను పైన రివోల్వర్ ని చూసి, బెదిరి ప్రక్కకు తొలగివుండాలి. నేలమీద రక్తం మడుగులు అతను జరిగిన దిశను సూచిస్తున్నాయి—పైన పెంకు తొలగిన భాగానికి ఎడమవైపు. అందుకే ఎడమవైపు గుండెకేసి గురిపెట్టివున్న రివోల్వర్ షాట్, అతను జరగడంతో సానం మారి ఛాతీలో కుడివైపు తాగింది. ఇక నేలలో రక్తం మడుగులు చూడండి. వాటి మధ్య దూరం గమనించండి. సుమారు ఒక అడుగు లోపు. ఆ రెండు మడుగులూ ఒకటి ఛాతీనుంచి ప్రవహించిన రక్తం. రెండవది—జాగ్రత్తగా చూడండి—కడుపులోంచి, లేదా వీపులోంచి ప్రవహించిన రక్తం!”

“ఎలా చెప్తున్నారు? రెండూ ఒకే గాయం నుంచి యెందుకు ప్రవహించకూడదు? అతను బాధ భరించలేక ఎందుకు దొరకూడదు?” అన్నాడు గవాస్కర్.

“ఆహ్, ఇన్ స్పెక్టర్! సరిగా చెప్పారు. కానీ, అతను దొరికనప్పుడు గాయంనుంచి స్రవిస్తున్న రక్తం ఆతని మార్గాన్ని ముగ్గు వేస్తుంది. అవునా? ఇక్కడలాటిది లేదు. రెండు మడుగులు విడి విడిగా, స్పష్టంగా, ఒక దానితో ఒకటి కలిసిపోకుండా వున్నాయి” అన్నాడు డాక్టర్.

“వెరీ వెల్! అయితే మొదటిది పాయింట్ ఆఫ్ ఎంట్రీ, రెండవది పాయింట్ ఆఫ్ ఎక్జిట్. కాబట్టి బుల్లెట్ దేహం నుంచి బయటపడి గదిలో....” లాల్ యింకా మాటలు పూర్తిచేయకముందే, ఫింగర్ ప్రింట్స్ ఎక్స్ పర్ట్ కుర్చీ క్రిందనుంచి బుల్లెట్ తీసి అందరికీ చూపిం

చాడు.

“గుడ్!” అన్నాడు లాల్, “దాన్ని ఇన్ స్పెక్టర్ కివ్వండి. గవాస్కర్, నేను మీకో బులెట్ పంపిస్తాను. ఆ రెండూ ఒకే రివాల్వర్ నుంచి వెలువడ్డాయో లేదో కనుక్కోండి.

“మీ దగ్గర బులెట్ తో దీనికేం సంబంధం?”

“ఇందాక నామీద దాడి జరిగినప్పుడు ఆ బులెట్ కాల్లో దొరికింది. జాగ్రత్తగా దాచాను. నామీద దాడి జరిపిన మనిషే ఈ హత్యకు పూనుకున్నాడని—లేదా కనీసం అదే రివాల్వర్ (ఇక్కడ) ఉపయోగించబడిందేమోనని నా అనుమానం. దట్సాల్.”

“ఆల్ రైట్, మిస్టర్ ఇస్కిందర్ కు అప్పజెప్పాను” అన్నాడు గవాస్కర్.

లాల్ తలూపాడు, “ఇక ఈ అడుగుజాడలు— అతను క్రిందపడాక నీళ్ళ కూజానూ, కెచప్ బాటల్ నీ తన్నేసి వుండాలి. ఆ రెండూ కలిసిన మిశ్రమంలో అతని కాళ్ళు తడిశాయి. ఆ తర్వాత లేచి వెళ్తున్నప్పుడు ఈ అడుగుజాడ లేర్పడ్డాయి. వీటిలో కొన్ని కాళ్ళు ఈదుస్తూ నడిచినట్లు నూచిస్తున్నాయి. కాబట్టి అతను తూలుతూ వెళ్ళాడు. కనుక ఆ తలుపుల్ని ఆధారంగా పట్టుకొని గడప దాటి వుంటాడు. వాటి మీద వేలి ముద్రలు తీయండి!”

“అలాగే సర్!” అన్నాడు వేలి ముద్రల మనిషి.

లాల్ ఆవులించి అన్నాడు, “ఇన్ స్పెక్టర్, మిగిలిన పను మీరే చూసుకోండి. ఈ రోజు నేను చాలా అలసి పోయాను, ఇంటి కెళ్తాను.”

గవాస్కర్ తలూపాడు.

“మీరొక పని చెయ్యాలి,” మళ్ళీ అన్నాడు లాల్,
“ఒక మోటార్ సెకిల్ ను క్రేస్ చెయ్యాలి.”

“చెప్పండి.”

లాల్ ఆచారి మోటార్ సెకిల్ నెంబర్ చెప్పాడు.

“ఈ పని మీరు వెంటనే చెయ్యాలి. ఇందులో మరొక అనుమానితుడున్నాడు. పేరు పాల్. సనత్ నగర్ లో వుంటాడు,” అని అడ్రసు చెప్పి అన్నాడు లాల్,
“అతన్ని వెంటనే కస్టడీలోకి తీసుకొని ఇంటరాగేట్ చెయ్యండి. బుల్లెట్ దెబ్బతిన్న సుకుమార్ గురించి ఆచూకీ తెలిస్తే నన్ను డిస్ట్రిబ్యుట్ చేయడానికి సందేహించకండి!”

8

ఉదయం 9 గంటలు.

డిటెక్టివ్ లు ఆఫీసుకు చేరుకున్నాక పది నిమిషాల తర్వాత గవాస్కర్ ఫోన్ చేశాడు.

“మిస్టర్ లాల్, అయాం సారీ! రాత్రినుంచీ బిజీగా వున్నాను. రాత్రంతా పాల్ కోసం గాలించాం. అతని బాడలేదు. ఇంటికి తాళం వుంది. ఇప్పుడు సార్జెంట్ అక్కడ నిఘా వున్నాడు. ఆ గొడవలో మీ మోటార్ సెకిల్ ని క్రేస్ చెయ్యలేకపోయాను. క్షమించండి, ఆ పనికి ఇప్పుడే పురమాయించాను.

“ఓకే, మిస్టర్ లాల్. ఇప్పుడు అసలు విషయం: చావు కబురు చల్లగా చెప్తున్నా నని అరవకూడదు— యీ ఉదయం యేడు గంటలకి మేం సుకుమార్ ని చూశాం.”

లాల్ ముందుకి వంగాడు, “సజీవంగా?”

“నో, నిర్జీవంగా. సనత్ నగర్ దగ్గర రైల్వే ట్రాక్

మీద. మిస్టర్ లాల్, అతను ప్రేమ క్రింద పడి ముక్కలయ్యాడు! చేతులు, తల తేగిపోయాయి. వెంటనే శవాన్ని మార్చుకోవడానికి పంపాం. త్వరలో పోస్టుమార్టమ్ ప్రారంభమవుతుంది—”

“అతను సుఖమారేనా?”

“ఎస్, మీరు చెప్పిన ఆనవాలే గాక, మెడలో కేమేరా కూడా వుంది. ఛాతీలో, కడుపులో, రెండు బుల్బ్ రంధ్రాలున్నాయి. అతని జేబులో ఒక రివాల్యూర్ వుంది—”

“రివాల్యూరా?”

“ఎస్, అందులో నాలుగు బుల్బ్స్ ప్రేల్చబడ్డాయి. ఆ రివాల్యూర్ మీద హతుని వేలిముద్రల కోసం పరీక్షిస్తున్నాం. అలాగే మీ రిచ్చిన బుల్బ్స్ నీ, హత్యా సలంలలో దొరికిన బుల్బ్స్ నీ, ఈ రివాల్యూర్ లో టెస్టు బుల్బ్స్ పరీక్షలు జరిపి పోల్చి చూస్తాం—”

“ఇక మరో సంగతి వినండి: ఈ ఉదయం సుల్తాన్ బజార్ సేషన్ నుంచి ఒక రిపోర్టు అందింది. నిన్న రాత్రి 11 గంటలకి ఒక కారతను సేషన్ కొచ్చి రిపోర్టు చ్చాడట. అతను విజయవాడనుంచి వస్తోంటే రాత్రి హయత్ నగర్ ప్రాంతాల ఒక వ్యక్తి కారు ఆపి లిఫ్ట్ కావాలని అడిగాడట. అతని ఒక్కంతా రక్తం, మెడలో కేమేరా— కారతను భయపడి ఒప్పుకోలేదు.

ఆగంతకుడు రివాల్యూర్ తీసి బెదిరించాడట. ఆరంటుగా సనత్ నగర్ కి చేర్చమన్నాడట. కారతను పూరిగా హడలిపోయి ఎక్కించుకున్నాడట. కానీ, ఆ గాయపడ్డ మనిషి మనసు మార్చుకొని కోరిలోనే దిగి వెళ్ళిపోయా

డట. కారతను వెంటనే పోలీసుల్ని కలుసుకొని చెప్పాడు. కానీ ఆగంతకుణ్ణి అలాటి పరిస్థితిలో క్రేస్ చెయ్యడం సాధ్యం కాలేదు....”

“ఐ. సీ.”

“మిస్టర్ లాల్, సుకుమార్ ఆ సిటిలో కోరినుంచి పోల్ కోసం సనత్ నగర్ వెళ్ళి వుండాలి. కానీ, నీరసం కమ్మి పట్టాలమీద పడి తెలివి తప్పాడు—అతని మీద ట్రెస్పర్స్ ఎక్కేసింది.”

“కానీ, అతని జేబులో రివాల్వర్ కు ఎక్స్ ప్లనేషన్ ఏమిటి?”

“ఆ రివాల్వర్ అతనిదే ఆయితే దానిమీద వేలి ముద్ర లుంటాయి. ఆ బుల్లెట్స్ దానితోనే షూట్ చేయ బడి వుంటే మాత్రం వ్యవహారం గజిబిజి అవుతుంది.”

“వెల్, ఇన్ స్పెక్టర్. ఆలస్యంగానే నా మీరు చాలా విషయాలు తెలియజేశారు. నేను చెప్పిన మిగతా పని కూడా చెయ్యండి.”

లాల్ రిసీవర్ పెట్టేసి జాన్ కు వివరాలు చెప్పాడు.

జాన్ ఆసక్తిగా విని అన్నాడు, “సుకుమార్ కోరి లోనే ఎందుకు దిగిపోయాడు? ఒకవేళ ఉనికిని కాపాడు కోవడానికి దిగినా, అక్కడ నుంచి ఆటోలో సనత్ నగర్ వెళ్ళవచ్చుగా?”

“ఆటోలోనే వెళ్ళివుండాలి. దాన్ని సనత్ నగర్ సమీపంలో వదిలేసి అడ్డదారిన—కాలినడకన రైలుకట్ట మీదుగా వెళ్ళబోయాడు—”

“ఎందుకలా చేశాడు?”

“పోల్ ని ఆశ్చర్యపర్చడానికి. తన్ని షూట్ చేసింది అతనే అనుకొని వుండాలి—పోల్ వాళ్ళ ప్లానులకు

గుడ్ బై కొట్టి వెళ్ళిపోయాడు. అతను సుకుమార్ నికూడా బలవంతం చేసివుండాలి. కానీ సుకుమార్ ఒప్పుకోక పోవడంవల్ల, ఆ కుర్చీతో షూట్ చేశాడని అక్కడి కళ్ళాడు. హంతకుడు పై కప్పులోంచి షూట్ చేసినప్పుడు రివాల్యూర్ జారి పడివుండాలి. సుకుమార్ దాన్ని తీసుకొని పొరపాటు అభిప్రాయంతో పాల్ ఇంటికి బయలుదేరి చావు తెచ్చుకున్నాడు.”

“కానీ యే హంతకుడూ రివాల్యూర్ ని హత్యాస్థలంలో వదలడు!”

“వదలక తప్పని పరిస్థితి ఏదో వచ్చి వుంటుంది. వెల్, ఈ వ్యవహారంలో ఒక అదృశ్య హస్తముందని సుకుమార్ కు తెలియదు: ఆచారి. ఆచారి కిరాయి హంతకుడు. అతన్ని వాడుకుంటున్న మనిషి యిక్కడెవరో వున్నాడు.”

“ఎవరు? నరేష్?”

“ఏమో! ఆ జాడీని క్రేస్ చేస్తే ఎవరె నడీ బయట పడుతుంది. నరేష్ స్నేహితులతో క్షుణ్ణంగా గాలించానన్నాడు. దొరకలేదు. ఏమేనటు?”

“అతను ఆబద్దమాడి వుండవచ్చు.”

ఈ మాటలు లాల్ విన్నేడు. అతని కళ్ళు ఒక్కసారిగా మెరిశాయి.

“జాన్! ఇప్పుడర్థమవుతోంది! ఆ చెరువుకి ఎక్కడె నా తూము వుందా?”

జాన్ తికమకగా చూశాడు.

“గురులేదు. దేనికి? ఆ జాడీ అందులోంచి కొట్టుకుపోయిందా?”

లాల్ మాట్లాడలేదు. ఆలోచనలో పడ్డాడు. జాన్

యిక ఆ విషయం పట్టించుకోకుండా ప్రతిక తిరగేయ సాగాడు.

అరగంట తర్వాత గవాస్కర్ ఫోన్ చేసి మోటార్ సెకిల్ వివరాలు చెప్పాడు. వాటి ప్రకారం దాని యజమాని రానుస్వామి అనే మెకానిక్. రాం నగర్ లో వుంటాడు.

“జాన్! ఈ మెకానిక్ ను వెంటనే పట్టుకో!” అనర్చి నిట్టూర్చాడు లాల్.

జాన్ నిష్క్రమించాక తిరిగి ఆలోచనలో పడ్డాడు. సరిగ్గా ఒంటిగంటా నలభై నిమిషాలకి గవాస్కర్ బ్రీఫ్ కేసు చేతబట్టి లోని కొచ్చాడు. లాల్ ని విష్ చేసి కుర్చీలో కూలబడ్డాడు.

“వెల్?” లాల్ అన్నాడు.

“జెట్ స్పీడుతో పనులూ పూరి చేయించాను! పోస్టు మార్ట్ పూ రయింది. ఇంకా రిపోర్టు తయారుకాలేదు. చావు బులెట్ వల్ల సంభవించలేదు. విన్నారా? బులెట్ మార్గం ఛాతీనుంచి పూపిరితి తిని రాసుకుంటూ క్రిందికి వెళ్ళి, పెద్దపేగును గాయపరుస్తూ, పొత్తికడుపునుంచి బయటకు వుంది. మరణకాలం ఇదమిద్దంగా చెప్పడం సాధ్యం కాలేదు. రాత్రి 12 నుంచి తెల్లవారుఝామున 5 వరకు ఎప్పుడైనా కావచ్చు. గాయం తగిలిన సితిలో అతను చాలా దూరం శ్రమ తీసుకొని ప్రయాణించడంవల్ల నీరసం కమ్మి రైల్వే ట్రాక్ మీద పడిపోయాడు. మరిక లేవలేదు.”

“వెల్, రివాల్యూర్ గురించేమిటి?”

“దాని లైసెన్స్ వివరాలు మా దగ్గర లేవు. పర రాష్ట్రానికి చెందిందై వుండాలి. దానిమీద వేలిముద్రలు

హతునివి కావు. అలాటి వేలిముద్రలు ఈ కేసులో మా కెక్కడా లభించలేదు. ఆ రెండు బుల్లెట్స్ ఈ రివాల్యూర్ లో నుంచే వెలువడాయి.”

గవాస్కర్ బ్రీఫ్ కేసులోంచి రెండు మైక్రో ఫోటో గ్రాఫ్స్ తీసి చూపించాడు.

లాల్ వాటిలో బెల్లెట్స్ సారూప్యతను గమనించి తలూపాడు.

గవాస్కర్ మరో రెండు ఫోటో లందించాడు.

“ఇవి హతుని మెడలో కమెరా లోనివి. ఆక్సిడెంట్ లో అది చెబ్బతినలేదు. కొత్త రోల్, రెండు స్నాప్స్ తీయబడాయి.”

ఆ ఫోటోలో నరేష్ వెల్లికిలా (కెచప్ జలుకొని) పడివున్నాడు.

గవాస్కర్ మరో ఫోటో అందించాడు.

“ఇది మేం ఆ యింట్లో నేలమీద దృశ్యాన్ని తీసిన ఫోటో.”

అందులో కూజా, కెచప్ సీసా, రెండు రక్తపు మడుగులు మొదలైనవి వున్నాయి.

“దట్నాల్, మిస్టర్ లాల్” అన్నాడు గవాస్కర్, “గంట క్రితం పాల్ ఇంటికొచ్చాడు. పూర్తి అమాయకత్వాన్ని ప్రదర్శించాడు. అతని అమాయకత్వాన్ని రూఢీ చేసుకొని మరీ వదిలాం. ప్లాను నచ్చక, ఏదో కీడు నాశించడంవల్ల రాత్రంతా అతను అంబాసిడర్ ఫోటోలో గడిపాడు.”

“బుదిమంతుడు.”

“ఇప్పుడేం చెయ్యాలి?”

“ఈ కేసు గురించి మర్చిపోండి!”

“మర్చిపోయి....?”

“మీ ఇతర కేసులు చూసుకోండి. ఈ కేసుకి పరిష్కారం మా దగ్గర వుంది. త్వరలో పరిష్కరించి, పువ్వులో పెట్టి మీ కందిస్తాం” అన్నాడు లాల్.

“అలాగే. అయితే మరొక విషయం: మీరు చెప్పిన తలుపు మీదా, గడప మీదా సుకుమార్ వేలి ముద్రలు లేవు!”

9

మధ్యాహ్నం రెండుగంటలకు జాన్ తిరిగివచ్చాడు.

“ఏమిటింత ఆలస్యం?” లాల్ అడిగాడు అసహనంగా.

“అటంబాంబు! ఏమిటో చెప్పకో చూద్దాం?”

“నెవర్ మెండ్! దాన్ని నా నెత్తికేసి కొట్టు!”

జాన్ కుడిచేతిని అరపిడికిలి బిగించి, బాలింగ్ చేస్తున్నట్టు ముందుకు విసిరి అన్నాడు: “మిస్టర్ ఆచారికి రామస్వామి దగ్గర నందనరావు మోటార్ సెకిల్ అడ్డకి ఇప్పించాడు.”

లాల్ కళ్ళు విశాలమయ్యాయి, “నిజం?”

“నూరుపాళ్ళు! నందనరావు మిసెన్ నలిని బిజినెస్ మేనేజర్. ప్రస్తుతం అతను ఆఫీసులో ఖైలు చూస్తున్నాడు. ఆచారి జాడలేదు. మోటార్ సెకిల్ తిరిగి యిచ్చేశాడు.”

“పార్టనర్! యింకా చూస్తూ వేమిటి? మిలావో హాత్!”

జాన్ చెయ్యి అందించాడు. లాల్ అందుకొని నలిపేశాడు.

భూటాన్ విస్కీ బాటిల్ మూత ఎగిరిపడింది. ద్రవం

గాసులో ఒలికింది. రెండు గాసులు చప్పుడు చేశాయి:
“ఫ్స్!”

“వెల్, లాల్! ఈ మహానుభావుడు ఇందులో ఎలా
యిరికాడు?”

“అదే మనం తెలుసుకోవోతున్నాం. సుకుమార్ ని
ఆచారి షూట్ చేశాడు. ఎందుకు? మనమీద హత్యా
ప్రయత్నం విఫలమైంది గనుక! ఇప్పుడు మోటివ్ ఆర్థ
మవుతోందా?”

“అంటే—అతను సుకుమార్ నోరు నొక్కాలను
కున్నాడా?”

“దబ్బ్స్ రైట్. సుకుమార్ రావ్ మనిషి. నువ్వతని
ఫోటో తీశావు. అతను పట్టుబడితే ఏమవుతుంది? అందుకే
అతన్ని చంపారు.”

ఆ తర్వాత గంట సేపు డిటెక్టివ్ లు తర్కించుకున్నారు,
వాదించుకున్నారు, మొదటినుంచీ కేసుని కూలంకషంగా
చర్చించుకున్నారు. చివరికి ఒక తీర్మానాని కొచ్చి,
కారెక్కి సరూర్ నగర్ బయలుదేరారు.

సరూర్ నగర్ లో లాల్ చెరువుకట్ట వెంబడి నడు
స్తోంటే, జాన్ నిన్నటి సంఘటన తిరిగి వర్ణించసాగాడు.
లాల్ తలూపుతూ వింటున్నాడు. అయిదు నిమిషాల
తర్వాత ఒకచోట ఆగిపోయి దూరంగా చూపించాడు:

“అటు చూడు! తూము! కన్పిస్తోందా?”

జాన్ షాశాడు, “అబ్బర్! ఎలా వూహించావు?”

“కమాన్!” లాల్ పరుగులాంటి నడకతో ముందు
కళ్ళాడు. జాన్ వెంబడించాడు. మూడు నిమిషాల్లో
యిద్దరూ తూర్పుదిక్కున తూము చేరుకొన్నారు. తూము
లోంచి నీళ్ళు అవతల చిన్న కాలువలోకి పారడంలేదు.

తలుపు దించి వుంది. కానీ, కాలువలో ఇంకా ఇంకని రెండంగుళాల లోతు నీళ్ళు నిలిచివున్నాయి. ఇద్దరూ ఆవ తలివై పుకు దిగి చూశారు. నేల మెత్తగా వుంది. కాలువ గట్టు వెంబడి కొన్ని అడుగుబాడలు గజిబిజిగా కనిపించాయి. జాన్ వాటిని ఫోటోలు తీశాడు.

“చూడు!, కాలువలో నీళ్ళున్నాయి!” అన్నాడు లాల్.

“ఇవి ఇటీవలే పారాయి! అంటే తలుపు తెరవబడిందన్నమాట!” అన్నాడు జాన్.

“దటిజ్ రెట్, కమాన్!”

“ఎక్కడికి?”

“హయత్ నగర్!”

ఇద్దరూ కారెక్కి హయత్ నగర్ యింటికి చేరుకున్నారు. అక్కడ అడుగుబాడలు ఆరిపోయి స్పష్టంగా అగుపిస్తున్నాయి. లోనికెళ్ళి గది నేలను పరిశీలించారు. గచ్చు ఒక్కచోటే పగిలి వుంది—గదిమధ్య.

తిరిగి బయటికొచ్చి మైదానంలో తేరిపార చూశారు. ఇంటి వెనుక దూరంగా చిన్న పాక కనిపిస్తోంది.

“అటు చూడు! అదే మన చివరి మజిలీ!”

ఇద్దరూ వేగంగా నడిచారు. కొంతదూరం వెళ్ళాక ఎర్రనేల అంతమై, ఇసుకనేల ప్రారంభమైంది. అయిదు నిమిషాల్లో పాక చేరుకున్నారు. అది పశువులకొట్టంలా వుంది. దానిముందు ఇసుకలో టైర్ ప్రింట్స్ కనిపించాయి. రెండు సమాంతరంగా వెళ్తున్న ట్రాక్స్ మధ్య ఒకటి వంకర టింకరగా వున్న ట్రాక్.

“ఇక్కడ కారు వెనుక మోటార్ సైకిల్ వచ్చింది” అన్నాడు లాల్.

“లేదా-మోటార్ సెకిల్ వెనుక కారు వచ్చివుండాలి”
అన్నాడు జాన్.

లాల్ యెగాదిగా చూశాడు: “నీ తెలివి మండి
పోను!”

జాన్ నవ్వి ట్రాక్స్‌నీ, పాకనూ స్నాప్స్ తీశాడు.

లాల్ లోనికి నడిచాడు, లోపల నేల గట్టిగా వుంది.
.... పేడ వాసన వస్తోంది. నేలమీద చిందరవందరగా
సిగరెట్ పీకలున్నాయి.

లాల్ ఒక్కో పీక కర్చిపోతూ, “వీటి ప్రత్యేకత
ఏమిటి?” అన్నాడు.

“అన్నీ ఒకే బ్రాండ్‌వి. సగం కాల్చినవి. మహాను
భావుడు చాలా ఆసహనంగా పీల్చిపారేశాడు!” అన్నాడు
జాన్.

లాల్ లేచి నిలబడాడు, “వెల్, లెటజ్ గో!”

“ఇప్పుడెక్కడికి?”

“మహానుభావుడి దర్శనానికి!”

10

నందనరావు యెడతెగని ఆలోచనలతో ఘోషను పర
ధ్యానంగా చూస్తూ సిగరెట్ తాగుతున్నప్పుడు ఇంటర్
కంలో సెక్రటరీ యిద్దరు డిటెక్టివ్‌లు వచ్చినట్లు ప్రక
టించింది.

రావ్ ఉలిక్కిపడి, “వాళ్ళెవరు, సరళా డార్లింగ్?”
అన్నాడు.

“లాల్ అండ్ జాన్ అంటున్నారు—”

రావ్ మరోసారి ఉలికిపడి, “ఇప్పుడు వీలుకాదని
చెప్పు! నాకు తీరికలేదు! నా కిప్పుడు కుదరదు!” అనర్చి,
గబగబ ఘోలు తరగేయసాగాడు.

కొన్ని క్షణాల తర్వాత హఠాత్తుగా స్వింగ్ డోర్ తోసుకొని డిటెక్టివ్ లు ప్రవేశించారు. వాళ్ళ వెనుక సెక్రటరీ పరిగెత్తొచ్చింది: “సర్ _ సర్ _”

జాన్ ఆమెని వెనక్కి నెట్టాడు, “టేకిట్ ఈజీ, బేబీ! మీ బాస్ మమ్మల్నేమీ కరవడు!”

లాల్, రావ్ దగ్గరి కెళ్ళి నిలబడ్డాడు. రావ్ పూర్తిగా పాలిపోయిన ముఖంతో ప్రాణంలేనివాడిలా కన్పించాడు.

“మిస్టర్ రావ్, మీతో చాలా ముఖ్యమైన విషయాలు మాట్లాడాలి.”

“ఏం మాట్లాలి....?” రావ్ గొంతు బలహీనంగా వుంది.

లాల్ కూర్చొని జాన్ ని చూశాడు. జాన్ కూడా కూర్చొని తలూపాడు.

లాల్ అన్నాడు: “సుకుమార్ ట్రాజెడీ గురించి. అత నెవరో మీకు తెలియదని చెప్పకండి! నరేష్ డ్రెఫెండ్, పూర్ డెలూ. రాత్రి రైలుక్రింద ముక్కలయ్యాడు. ఘోరమైన చావు!”

రావ్ సిగరెట్ వెలిగించి ధైర్యం పుంజుకున్నాడు. “కానీ అతని చావుగురించి నా కెందుకు చెప్తున్నాగో అరంగావటంలేదు!”

“ఎందుకంటే అతను మీ మనిషి కాబట్టి!”

“మీరు పొరబడ్డారు. అత నెవరో నాకు తెలియదు....”

“అవును, మీ రప్పుడే ఒప్పుకోరు. ముందు ఆచారి గురించి మాట్లాడుకుందామా? అత నెక్కడున్నా డిప్పుడు?”

రావ్ చేతిలో సిగరెట్ జారిపడింది. అవాక్కయి పోయాడు.

లాల్ నవ్వాడు. “అతను కూడా తెలియదంటారా? వెల్, వారం క్రితం అతన్ని పిలిపించి ఈ పథకం ఆలోచించారు. ఈ కంపెనీలో మీరు యెన్నో వీళ్లుగా మంచి హోదాలో వున్నా, మీకు తీరని డబ్బు దాహం వుంది. అదే మీ చేత ఇన్ని దారుణాలు చేయించింది....

“మిసెస్ నళిని భర్తకు మీరు నమ్మక స్థులుగా బాగా పేరు తెచ్చుకున్నారు. మీమీద ఆ విశ్వాసంతోనే ఆమె భర్త వ్యవహారాలు మీకు అప్పగించబడ్డాయి. ఆమె కుమారుడు ఆమెకో సమస్యగా పరిణమించాడు. వెల్, మీ రెంటో నమ్మక స్థులుగా పేరు తెచ్చుకున్నారు. కానీ, కాలంలో బాటు గుణాలూ మారుతాయి. గతంలో ఎన్ని కట్టుబాట్లను పాటించినా, ఈ కలియుగంలో పోటీ బ్రతుకును ఎదుర్కోవడానికి అవినీతినీ, అన్యాయాక్రమాల్నీ ఆయుధాలుగా చేపట్టక తప్పదు! ఎంత మడి గట్టుకున్న వాళె నా అధికారం, స్వేచ్ఛ, చేతికొస్తే సులువుగా వాటికి లొంగిపోతారు: మీ చేతికి అధికారం, స్వేచ్ఛ లభించాయి.

“నే నిప్పుడు కంపెనీ వ్యవహారాల్లో మీ అవకతవకల జోలికి పోవడంలేదు. అలాటివి జరుగుతున్నాయని కూడా మా కనుమానం లేదు. పెగా అది ఈ కేసుతో సంబంధం లేని విషయం. అయితే నరేష్ విశ్వంఖలత్వాన్ని ఆధారం చేసుకొని మీరు ప్రయోజనం సాధించాలనుకున్నారన్నది మాత్రం నిశ్చయం!

“నరేష్ విచ్చలవిడిగా తిరుగుతాడు. ఖర్చు చేస్తాడు. అలాటివాడు ఏవో చిక్కుల్లో ఇరుక్కోవడమే, లేక

కావాలని కల్పించుకోవడమో జరుగుతుంది. మొదటిది ప్రమాదంలోకి దారి తీస్తే, రెండవది ప్రయోజనం చూపించవచ్చు. ఏదైనా మీ ప్రయోజనాని కొకటే. అందుకే సుకుమార్ ని నరేష్ మీద గూఢచారత్వం నెరపడానికి నియమించారు. సుకుమార్ నరేష్ కు చిరకాల మిత్రుడేమీ కాదు—రెండు నెలల క్రితం మామూలు పరిచయం గాఢ స్నేహంగా మారింది. అతను మీ మనిషి.”

రావ్ నవ్వాడు. “బాగుంది, ఇంకా?”

“అతను నరేష్ కు నీడలా వుంటూ కనిపెడుతున్నాడు. ఎప్పటికప్పుడు మీకు రిపోర్టు యిస్తున్నాడు.... మీరు డబ్బు పారేస్తున్నారు. వెల్, పదిరోజుల క్రితం నరేష్ ఒక హోటల్ డాన్సర్ తో స్నేహం చేసి క్రమంగా ప్రేమలో దిగాడు. ఆమె వ్యామోహంలో భార్యనూ, తల్లిని త్యజించి దూరంగా వెళ్లిపోవా లనుకున్నాడు. డబ్బు అవసరం. చిన్న మొత్తాలో యివ్వడానికి తల్లి తిరస్కరించదు. ఆఫ్టర్ అది పాకెట్ మనీ—కానీ దూరప్రాంతాలకు వెళ్లి కొత్తవాళ్ళ మధ్య వుండాలంటే ఒకేసారి యొక్కవ మొత్తం కావాలి. అంత మొత్తం తల్లి యివ్వదు. ఇంకెవరూ అతన్ని చూసి ఇవ్వరు. అందుకే డాన్సర్ తో పారిపోవడానికి యాభైవేల రూపాయల కోసం సుకుమార్ తో అతని పధకం వేశాడు: ఫేక్ కిడ్నాప్. అది మీకు తెలుసు.

“ఇన్నాళ్ళూ మీరు ఎదురుచూస్తున్న అవకాశం అదే. వెంటనే దాన్ని చిక్కించుకోడానికి ప్రయత్నాలు ప్రారంభించారు: కడప నుంచి ఆచారి దిగాడు. మీ పధకం చాలా సింపుల్. నరేష్ డబ్బు కలెక్ట్ చేసుకొనే

సమయంలో ఆచారి గదలా వెళ్ళి తన్నుకొస్తాడు. అయితే
వీ విధంగా తన్నుకొస్తాడో సుకుమార్ కు తెలియనివ్వ
లేదు!

“నిన్న సాయంత్రం అతను డబ్బు కలెక్ట్ చేసుకొ
డానికి చెరువు దగ్గరికి వెళ్ళినప్పుడు ఆచారి అక్కడే
వున్నాడు—తూర్పు దిక్కున తూము దగ్గర—యెవరికీ
కనిపించకుండా, సుమిత్ర జాడీని చెరువులోకి విసిరాక
అది పడ్డ స్థలాన్ని జాగ్రత్తగా గమనించాడు—నీరు నిల
కడగా వుంది.

“వెంటనే అతను తూములోంచి చెరువులోకి వెళ్ళి,
జాడీ వున్న దిశలో ‘నీటి లోపల’ ఈదుతూ వెళ్ళాడు.
అతను గజ ఈత గాడై వుండాలి. సుమిత్ర వాళ్ళు కారెక్కి
వెళ్ళిపోయాక, సుకుమార్ చెరువులోకి దూకడానికీ,
జాడీని చేరుకోవడానికీ పది నిమిషాలు పట్టాయి. అంతకు
ముందే ఆచారి దాన్నందుకున్నాడు.

“అదే క్షణంలో జాన్ రైఫిల్ ప్రేల్చాడు. ఆచారి
దాన్ని క్రిందికి లాగేశాడు. దాన్ని పట్టుకొని వేగంగా
తూముకేసి వెళ్ళిపోయాడు. నీటిలో బుల్లెట్స్ వాని
చెయ్యవు.”

లాల్ క్షణం ఆగి మళ్ళీ అన్నాడు: “ఇక్కడ జాడీ
కన్పించక సుకుమార్ గాభరాపడ్డాడు. ఆఫ్ కోర్స్ వాని
అదృశ్యం జాన్ కూ ఆర్థంగాలేదు. జాన్ సుకుమార్ ని
ఫోటో తీశాడు.”

రావ్ నిటారుగా కూర్చొని వింటున్నాడు.

“మిస్టర్ రావ్, సుకుమార్ ని ఫోటో తీసినట్టు ఆచారి
చూశాడు. ఫోటో తీసింది డిటెక్టివ్ అని తెలుసు
కున్నాడు. కాబట్టి—మేం సుకుమార్ ని ప్రైవేట్ చేసి అతని

ద్వారా మీ గుట్టు కక్కించకుండా మమ్మల్ని చంపేయమని ఆచారిని మీరు ఆదేశించారు.”

“అబద్దం!”

“ఇంకా వినండి! ఆచారి ఆ ప్రయత్నంలో విఫలమయ్యాడు. చివరకే దెబ్బకు చావాలి—గురి తప్పిందా ఎదురుదెబ్బ తింటారు. అందుకే మమ్మల్ని చంపాలని ఆదేశపనిగా ప్రయత్నించకుండా, ఏకంగా సుకుమార్ నే అంతమొందిస్తే అసలు సమస్యే వుండదు! ఆ ఫోటో ప్రమాదకరం. అత నెప్పుడైనా పట్టుబడతాడు!”

“పాపం—సుకుమార్ కు మీ వక్రబుదులు తెలియవు. పాను బెడిసికొట్టడంతో నరేష్ మరో ప్రపోజిషన్ కు ప్రయత్నాలు మొదలెట్టాడు. అలాటి పరిస్థితిలో ఏ కిడ్నాపర్ ఆ పిచ్చిపని చెయ్యడు. కానీ—నరేష్ ద్విపాత్రాభినయం చేస్తున్నాడు గనుక ఏ ప్రమాదమూ వుండదనుకున్నాడు. కానీ పాల్ భయపడి సలాము కొట్టాడు.

“అప్పుడు రెండో ప్రపోజిషన్ కోసం సుకుమార్, నరేష్ రంగంలో దిగారు. నరేష్ ఒంటిమీద కంచ్ జలుకొని పడుకున్నాడు. సుకుమార్ రెండు భంగిమల్లో స్నాప్స్ తీశాడు. మూడో స్నాప్ కు సిద్దమవుతున్నాడు—అప్పుడే మీరూ, ఆచారి ఇంటి వెకప్పు చేరుకున్నారు. ఆచారి మమ్మల్ని చంపకపోవడంతో అతనిమీద నమ్మకం లేక, సుకుమార్ చావును మీరు స్వయంగా వీక్షించడాని కక్కడ విచ్చేశారు. మీ రిద్దరూ మోటార్ సెకిల్ మీద ఆక్కడికెళ్ళారు. దాన్ని ఇంటికి దూరంగా ఆపి, కాలినడకన చేరుకొన్నారు.

“పెంకు తొలగించి ఆచారి షూట్ చేశాడు. కాని, దానికి ముందు చిటికె వేయడంతో సుకుమార్ బెదిరి

ప్రక్కకు తొలిగాడు. గురి తప్పింది. బులెట్ ఛాతీలో దూరి కడుపులోంచి బయటపడింది. నలైమ్ లేచి భయంతో పరిగెత్తాడు.

“మీరు క్రిందికి వెళ్ళి సుకుమార్ ని చూశారు. అత నింకా చావలేదు. తెలివి కోల్పోయాడు. కానీ మరో షాట్ తో చంపాలనుకొలేదు. ఆచారి చాతుర్యం గురించి నేనో కామెంట్ విన్నాను: ‘చిమ్మచీకట్లో చావుచెబ్బ— పోలీసు లెవర్ని పట్టుకుంటారు?’ ఇక్కడ కూడా అతను తెలివి ప్రదర్శించాడు. ఏం చేశాడని అడగండి—”

“ఏం చేశాడు?”

“మీ రిదరూ చేశారు. సుకుమార్ చావు ఆక్సి డెంట్ లా వుంటే కొన్ని అనరాలు తప్పుతాయని ఆచారి చెప్పాడు. నిజానికా బులెట్ గాయమతనికి ప్రాణాంతకం కాదు. ఆ గాయం తిని అతను ప్రాణభయంతో వురికి, రైల్వే ట్రాక్ మీద పడిపోయి తెలివి తప్పితే యెలా వుంటుంది?”

రావ్ ముఖంలో రక్తం వేగంగా ప్రసరించింది.

“తెల్లారి అతని ముక్కలైన శరీరాన్ని పోలీసులు చూసి ఆక్సిడెంట్ అనుకొంటారు. ఆటోప్సీలో బులెట్ వల్ల మరణించలేదని తేలుతుంది— తేలింది కూడా! కాబట్టి మీకు పెద్ద గండం తప్పింది కదూ? ఈ కేసులో మీ రెంత అనుమానితులై నా నేరం మీ మీద రుజువు కావడానికి ఆధారమేమీ లేదు! అవునా?”

“ఈ ఆలోచనతో మీ రిదరూ తక్షణం రంగంలో దూకారు. సుకుమార్ పారిపోయినట్టు సూచించాలి గనుక అక్కడ అడుగుజాడ లుండాలనుకున్నారు. బాటిల్ లోని కెచప్ ని నేలమీద ఒలకబోసి, నీళ్ళు గుమ్మరించారు. ఆ

మిశ్రమంలో సుకుమార్ కాళ్ళు తడిపి, చెరో రక్క
పుచ్చుకొని నడిపించి అడుగుజాడలు సృష్టించారు.”

రావ్ రాయిలా వుండిపోయి వింటున్నాడు.

“....అతన్ని యింట్లోంచి తరలించారు. అయితే సిటికి
చేర్చడం ఒక సమస్య. స్వంత వాహనం తప్ప ఏదైనా
అపాయకరమే. అందువల్ల అతన్ని ఇంటి వెనుక దూరంగా
వున్న పశువులపాకలో చేర్చారు. అక్కడ ఆచారి ఇంకా
లోతుగా ఆలోచించాడు.

“కేవలం అడుగుజాడలే గాక సుకుమార్ పలాయ
నాన్ని ప్రత్యక్షంగా చూసిన సాక్షిని కూడా సృష్టించా
లనుకున్నాడు. వెంటనే సుకుమార్ దుస్తులు తీసి తను
తోడుక్కున్నాడు. సుకుమార్ మెడలోని కమేరా తను
వేసుకున్నాడు. బట్టల మినహాయిస్తే అతని ఒడ్డు
పొడుగు సుకుమార్ తో సరిపోతాయి. బట్టలని మరుగు
పరచడం సమస్యకాదు. రక్తం దుస్తులో చీకట్లో అతన్ని
చూసి యెవరైనా హడలిపోయి అనవాల్సి గుర్తు
వెటుకోలేరు. అలాటి సితిలో బట్టలను కూడా గమ
నించలేరు!

“కాస్పేపట్లో ఆ ప్రాంతం పోలీసులతో నిండుతుంది.
రోడ్డుదగ్గర వున్న మోటార్ సెకిలోని అతను కొటందగ్గరికి
చేర్చాడు. తిరిగి రోడ్డు చేరుకొని సుకుమార్ వేషంలో
లిఫ్ట్ కోసం కాచుకున్నాడు. అతనికి ఒక కారులో లిఫ్ట్
దొరికింది. రివాల్యూర్ తో బెదిరించిన ఫలితంగా, ఆ
విధంగా ఆ కారతను సాక్షి అవుతాడని మీకు తెలుసు.

“అయితే ఆచారి సనత్ నగర్ లో గాక కోర్టులోనే
దిగిపోయాడు. అక్కడనుంచి మీ యింటికి వురికి మీ
కారు తీసుకొని తిరిగొచ్చాడు. అప్పటికింకా పోలీసులు

రాలేదు.

“పోలీసులు వచ్చి తతంగం ముగించుకొని వెళ్లిపోయాక మీరు కార్లో సుకుమార్ తో బయలుదేరారు. ఆచారి తిరిగి తన దుస్తులో మిమ్మల్ని వెంబడించాడు. ఇద్దరూ కలిసి గుట్టుగా, జాగ్రత్తగా, సుకుమార్ శరీరాన్ని సనత్ నగర్ రైల్వే ట్రాక్ మీద పడుకోబెట్టి చేతులు దులుపు కున్నారు....”

రావ్ తేరుకొని అదోలా నవ్వాడు.

“మిస్టర్ లాల్, మీ కథ విన సాంపుగా వుంది. కానీ రుజువు?”

“మీరు మర్యాదగా అడగడం చాలా బావుంది!” అన్నాడు జాన్. జేబులోంచి చిన్న పుస్తకంతీసి, రెండు నిమిషాలు గబగబ చదివి విన్పించాడు.

“ఆవీ ఆధారాలు!” అన్నాడు లాల్, “మీ ప్రతి కదలికకు ఆధారం వుంది! ఆచారికి మీ పూచీకత్తు మీద అద్దె మోటార్ సెకిల్ ఇప్పించారు.

“ఇక, మరో రుజువు—హత్యాయుధం. ఎంత చాక చక్కంగలవాడైనా పప్పులో కాలెయ్యక తప్పదని ఆచారి తన డివాల్యర్ ని సుకుమార్ దుస్తులు ధరించినప్పుడు జేబులో వేసుకొని, తర్వాత అలాగే మర్చిపోవడంద్వారా నిరూపించాడు! ఐ పిటీహిమ్ వెరీమచ్. దానిమీద ఆతని వేలిముద్రలు చెడిపోలేదు.

“ఆ తర్వాత—సుకుమార్ దేహంతో మీరు పశువుల శాలలో గడిపినప్పుడు విపరీతంగా తాగిపారేసిన సిగరెట్ పీకల గురించి: వాటిని ఈ మధ్యాహ్నం మేం వెళ్లి కలెక్ట్ చేసుకున్నాం. మీ డిప్పుడు తాగుతూన్న బ్రాండ్ కూడా

అదే! ఆ పీకలమీద మీ వేలిముద్రలుంటాయని మరవకండి!

“దట్నాల్ మిస్టర్ రావ్. ఇకెలాంటి ఎతులూ పారవు. మీ రిప్పుడు చేయవలసిందల్లా రెండే రెండు! ఆచారి జాడ తెలియజేయడం. ఆ డబ్బును వెలికియ్యడం. ఆ డబ్బెక్కడ పెట్టారు?”

రావ్ అకస్మాత్తుగా తేగుకున్నాడు. అతని ముఖం ఒక్కసారిగా వెలిగింది.

“ఎంత కావాలి? చెప్పండి—ఎంత కావాలి?”

ఇంతలో ఛతుక్కున స్వింగ్ డోర్ తీసి ఒక మనిషి లోనికొచ్చాడు.

“రావ్ గారూ! బండికి వేళయింది, నేనిక వెదుతున్నా నండి” అన్నాడతను.

రావ్ అతన్ని చూసి కొయ్యబారిపోయాడు.

డిటెక్టివ్లు చివాలన్న వెనక్కి తిరిగిచూశారు. అతను ఆచారి.

“స్టావ్ దేర్, యూ ఓల్ మామా!” జాన్ మెరుపులా లేచి వెళ్ళి అతని దవడ క్రింద గద్ది, రెండు చేతుల్లో బంధించాడు.

* * *

ఆ రాత్రి డాన్సర్ కామిని తన గదిలో కిటికీలూ, తలుపులు బిడాయించుకొని; నిలువుటద్దం ముందు తన సుందర శరీరాన్ని చివరిసారిగా వీక్షిస్తూ, జాలిగా నవ్వు కుంటూ; కుడిచేతిలో వున్న గుప్పెడు మాత్రల్ని తృప్తిగా మ్రింగి కళ్ళు మూసుకుంది.

మర్నాడు ఉదయం నరేష్ కుమార్ రెండు కన్నీటి బొట్లు రాల్చి, భార్య చేతుల్లో ముఖం దాచుకున్నాడు.

—:విపోయింది:—